
शाबा कुडतरकार... 


तुकां नाटक बरेभशेन 'कळिल्लें'! 
पूण तुंबें खूब ताकतिक केली. 
नाटकाच्या दुसर्‍या अंका मेरेनूय 
तूं राबलो ना... 
आतां तूं जंय आसा, 
थंयूय नाटक खेळटा? 
- पुंडलीक नायक 


शिरी अधांतरी हुमकळचे आदीं... 


“शेरी रे शिरी ! अधांतरी ! हें म्हगेलें 20 वें नाटक. उत्सवी रंगमाचयेची गरज 
आनी मर्यादा लक्षांत घेवन aes, “तिरंगी चक्राचक्री' उपरांतचें दुसरें नाटक. 
अर्थात हेंबूय नाटक राजदीप नायकाखातीरूच बरयिछ्छे. राजदीपान शतक महोत्सव 
करून कोंकणी रंगमाचयेर एक इतिहास निर्माण केल्लें, तशेंच शतक महोत्सब जाल्ले 
म्हगेलेय हें पयलेंच नाटक. राजदीपान केल्ठे निर्मिती भायर उत्सवी रंगमाचयेर 
म्हणल्यार काल्या-जात्रां सारख्या उत्सवांनी थळावे कलाकार हें नाटक सादर 
करतात. गोंयांतल्या देवळां मुखावयल्या रंगमंचाची मर्यादा लक्षांत घेवन तें बरयिल्ले 
आनी श्रीधर कामत बांबोळकारान तें दिग्दर्शित करताना तेच मर्यादेत safe. 
नाटक बरयताना आरंभाक कोणतरी एक मनीस-आकृती हुमळटाना दिसता अशी 
सादी कल्पना आसली पूण श्रीधरान ते आकृतीचो मानवी रुपांतलो बावलो करून 
ताका दोरयेचेर खेळयलो. ती कल्पना खुबूच आकर्शक थारली . 

गरीबीची शीम हुपून मध्यमवर्गाकडेन येबपी एक वर्ग गोंयांत मोट्या प्रमाणांत 
बाडटा. वन बेडरूम फ्लॅट, स्कूटर, थोडीशी geareh पुंजी अशी ताची आर्थिक 
आस्पत आसा. त्या समाजघटकाचो शिरी हो प्रतिनिधी. eta ताका नायकाच्या 
रुपान चितारलो आनी ताचे भोंवतणी एक कथा उबी केली. प्रेक्षकांक ती भोवच 
मानवली. ह्या नाटकांत Sie कविते सारख्या मुक्तक चो वापर केला. नाटकाच्या 
शेवटाक शिरीचो विश्वासघात जातकूच शिरीच्या मनाची अवस्था सैरभैर जाता, 
तन्ना संवादात हैं मुक्तक येता. 


भारतीय पुराणकथांत (Myth) सर्ग ही एक अफलातून कल्पना आसा. तशी 
ती परदेशी मिथकानीय आसा. सर्ग आमी कोणेंच पळोंबक ना. पूण ताचेविशींची 
तपशिलांत माहिती आमच्या पुराणकथांनी मेळटा. ताका लागून प्रत्यक्ष इतिहासीक 
घडणुकेपरस सर्गा संबदिची माहिती आमकां खरी खरी दिसपाक लागता. सर्गाचें 
बातावरण, सर्गांतल्यो देव-देवतांच्यो व्यक्तिरेखा, सर्गांतले व्यबहार हें सगळे आमचे 
संवकळिचें जालां. लोकांक खबर आशिल्ठे हे सगळे फाटभुंयेचे जर एखाद्री कल्पीत 
कथा रचली जाल्यार तिवूय खरी दिसपाक लागता. “शिरी रे शिरी! अधांतरी!” 
नाटकांत हेच कल्पनेचो वापर केला. सर्गाचे तथाकथीत रचनेत तर्काचो वापर करून 


कथा घडयल्या. एका लेखकाचे सर्जनशीलतेक हें एक आव्हान करें! तें आव्हान 
पेलताना तातुंतलो कलात्मक आनंदूय तितलोच व्हड! 

सगर्चि वातावरण, व्यक्तिरेखांचे सभावविशेश, सर्गातल्यो घडणुको हांचेखातीर 
म्हाका शणै गौंयबाब हांगेल्या 'खर्णवीर' आनी संवसार बुड्टी' ह्या बरपांचो खूब 
आदार जालो. 

पुराणकथांच्या संदर्भाखातीर अदीं-मदीं लोकवेदाचे अभ्यासक भौ. विनायक 
खेडेकार हांगेली म्हाका जायते खेप मदत जाल्या. ह्या पुस्तकाच्या निमतान तांगेले 
उपकार आठयतां. 


- पुंडलीक नारायण नायक 


“शिरी रे शिरी ! अधांतरी !” नाटकाचो पयलो प्रयोग, कला चेतना वळवय संस्थेचेबतीन, 
सार्वजनीक गणेशोत्सव, कोंब, मडगांव हांगासर ता. 5-9-999 दिसा, सां. 7.00 
बरांचेर जालो. 

उजवाडा येबजण : संदिप खेडेकार 

पात्रांची बळख 


- एक सदभावार्ती तरनाटो 

- शिरीचो जिवाभावाचो ईश्ट 

- शिरीची मोगिका 

- देवलोकाचो राजा 

- देवलोक, भूलोक हांगासर संचार करपी देव 
- मृत्यूलोकांतली मर्ण-देवता 

- देवलोकांतलो सेवक 

देखाव - पयलो 


(भितरल्यान शिर्शक गितांचीं उतरां आयकूंक येता. उपरांत 
माची उजळटा. माचयेर मदेकाक एकलो मनीस जितेपणीं 
अधांतरी हुमकळटा कसो दिसता. होच शिरी.) 


शिरी रे शिरी ! अधांतरी ! 
सर्ग बयर रे खाला धर्तरी 


शिरीचीं सपनां - मनांतरी 
शिरी हुमकळटा - पिशांपरी 
शिरीची काणी - कादंबरी 
आयकूंक, पळोबंक - बेसबरी 


शिरीची माया - खरीखरी 
शिरीचीं दुकां - झरीझरी 
शिरीचो राग - थेंब्यापरी 
शिरीचो मोग - एक नंबरी 


शिरीक जमलीना - मारामारी 

शिरीन केलीना - चोरीमारी 
शिरी-सपनांची - जाली चुरी 
शिरी-सपनांचेर - पडली घुरी 

(गिताचीं उतरां विरता तसो काळोख जाता) 


शिरी रे शिरी! अधांतरी! / I 


देखाव - दुसरो 


(माची उजळटा. कमी उत्पन्न गटातल्या मनशाचो सादो फ्लॅट. 
फ्लॅटांत बसपा-उठपा पुरतें मोजकेच फर्नीचर. देव-दैवतांचीं . 
कितलींशींच पांयजेलां. वेळ सकाळचो भितरल्यान प्रातःस्मरण 
चालू आसा. श्लोक म्हणपी शिरी.) 

पुण्यश्लोको नलो राजा पुण्यश्लोको युद्धिष्ठीरः | 
पुण्यश्लोकोच वैदेही पुण्यश्लोको जनार्दनः | 

अहल्या द्रौपदी सीता तारा मंदोदरी 

तथा पंचक ना स्मरेन्नित्यं महापातकनाशनम । 
प्रल्हाद-नारद-पराशर-पुण्डरीक-व्यास- 
अम्बरीश-शुक-शौनक-भीष्म-दाल्भ्यान। 
रुक्माङ्गद-अर्जुन-बसिष्ठ-बिभीषणादीम 

पुण्यानिमान परम-भागवताम नमामी । 

(भायर बसून एकलो पत्र बरयता. हो सुभाश. पिराय - तिशेक 
वर्सा. पँट-शर्ट असो सादो भेस. पत्र बरयतना रडकुऱ्यां 
आयला. भितर शिरी श्लोक म्हणटा. ताचेर सुभाशाचें लक्ष 
आसा. श्लोक म्हणपी शिरी आतां देवाचें नामस्मरण करीत 
भायर येता. हातांत पुजेचें साहित्य आसा. शिरी तिशेक वर्सा 
पिरायेचो. पितांबराभशेन हळडुवें न्हेसण Bae. कपलाक 
आनी दंडाक गंध लायलां गळ्यांत रूद्राक्षाची माळ आनी कांय 
दोरे. दंडाक काळ्या दोऱ्याक बांदिल्ली ताबज. शिरी भावार्ती 


2 / शिरी रे शिरी! अधांतरी! 


शिरी 


शिरी 


आनी सात्वीक वृत्तीचो. भोळो तसोच निश्कपटी. एकेवटेन 
पांयजेलांतल्या देवांची पुजा करता आसतनाच दुसरे वटेन 
सुभाशाक लेखून उलयता.) 


: (देवाक) आवाहन्ार्थे अक्षताम्‌ समर्पयामी | (उलो मारून) 


सुभाश (देवाक) स्नानं समर्पयामी । (सुभाशाक) सुभाश, 
तुकां न्हावपाक उदक काडलां. (देवाक) वस्त्रं समर्पमाची । 
(सुभाशाक) न्हावन घालपाक म्हगेले उमळिछ्ले कपडे दवरल्यात 
dai. (देवाक) निवेद्यम समर्पयामी | (सुभाशाक) हॉटेलांतली 
भाजी आनी पाव हाडून दवरल्या. आयज कोणाक एप्लीकेशन 
FAM? आयज तुजे नोकरेचें काम जातलेंच. हांव देवाक बरें 
सांगणे करतां. 

(सुभाश शिरीचें उलोवणें आयकता पूण ताका जाप दिना. 
बरयतालो तें पत्र पुराय जालां, तें पत्र थंय ताका दिसता तशे 
दवरता. शिरीची आतां सुभाशाक फाट आसा. नमस्काराम 
समर्पयामी' म्हणत देवाक साश्टांग नमस्कार घालता, ती संद 
सादून सुभाश ल्हवूच दारांतल्यान भायर सरता आनी तुरूतुरू 
करून चलूंक लागता. शिरी Saat, वळटा आनी सुभाशाक 
देवाचो निवेद्याचो प्रसाद दिवपाक हात फुडें करता.) 


: म्हजी सदची पूजा जाली. घे, देवाचो प्रसाद घे. आयज खंयचे 


कंपनीक एप्लीकेशन केलां पळोवया. खंय गेलो रे ? 

(लक्ष पत्राचेर वता. काडटा.) कोणाक बरयलां एप्लीकेशन! 
(वाचता) हांव कोंकण रेल्वेच्या... (आपले भितर) कोंकण 
रेल्वेक एप्लीकेशन? थंय तुकां कसली नोकरी मेळटली? ट्रेन 
चलोवपाची? (परत वाचून) किते? कोंकण रेल्वेच्या रूळार 
वचून ट्रेनीपोंदा जीव दिता. (कळून) म्हणजे म्हाका ही चीट 
बरयल्या आनी तूं जीव दिवपाक गेला? (उलो मारून) सुभाश, 
सुभाश, (धांवता) हैं Gs food आडायलां? बेकार आसा म्हणून 
असो उठसूठ जीव दिवपाक धांवता? आनी हांव पूजा करतां 

शिरी 


सुभाश 
शिरी 


सुभाश 


शिरी 


सुभाश 


i 


ती संद तुर्वे बरी सादली. जीव दिवपाक ती कोंकण रेल्वे बरी 
सांपडल्या. (धांवता. धांवता धांवतना वाटेवेल्या मनशांक 
हटकिता आनी विचारता) ए पोदेर, उणेकार, हेवटेन एकट्या 
मनशाक धांवतना पळयला? (थोडेभितर वर्णन करून सांगता.) 
सुभाश, जीव दिवं नाका. पळय, जीव दियशी जाल्यार हांव 
तुजे कडेन उलोवचों पसून ना. (धांवता. ट्रेनीची शिटी आनी 
ट्रेन धांविल्ल्याचो आवाज. शिरी ट्रेनीचे गतीन धांबपाचो यत्न 
करता. भितर धांवता. ट्रेन पास आवट जाल्ल्याचो आवाज. 

शिरी सुभाशाक बचकुलाक धरून हाडटा.) 


: तरी बरें, सदचे सारकी गाडी उसरां आयली, नाजाल्यार तुजी 


गांयडोळाभशेन दोन लुणां जाल्यां! 


: सुटपाचों. 
: आरे, असो जिवाक उबगला कित्याक? जीव दिवपाची ही 


तुजी कितल्यावी खेप जाणा तूं? एकदां तुवें गुळयो खाल्ल्यो. 
तुका दोन दीस हॉस्पिटलांत दवरलो. एकदां तुर्वे पुलावयल्यान 
उडी मारली. थंयसाबन तुकां पेंबून हाडलो. एकदा Ga फॅनाक 
गोळ लायलो. फॅन तुटलो देखून तूं साल्वार जालो. आनी आतां 
gal ती कोंकण रेल्वे बरी सांपडली. इतल्या कश्टांनी गोंयांत 
रेल्वे आयल्या ती तुकां असो जीव दिवपाक? दर खेपे तुकां 
हांबें वाटायला. 


: हे खेपे तुर्वे वाटावपाचो न्हय. हांव खऱ्यांनीच जीव दिवपाक 


गेल्ठों . 


: म्हजेबगर तुकां आनीक कोण वाटायतलो? हांव तुजो इश्ट. 


तुजें म्हाकाच पडलां. 


: तेचखातीर हांव जीव दिवपाक सोदतां. कितलो तेंप म्हण तुजेर 


भार जावन रावतलों? काम ना, नोकरी ना. हातांत पयसो ना. 


घर ना, दार ना. तुर्जे खावप आनी तुगेर रावप. वयल्यान तुजी 
स्कूटर चलोवप. 

सुभाश 
शिरी 


सुभाश 

शिरी 


सुभाश 


शिरी 


सुभाश 


शिरी 
सुभाश 


शिरी 


: आरे, पूण तेखातीर तुकां हांबें एका उतरान कितें म्हणलां? 
: तूं तशे केन्नाच म्हणचो ना. कारण शिरी, तूं सादो मनीस न्हय. 


तूं देबमनीस (रडटा.) 


: शी, शी. असो रडूं नाका. 
: हाव म्हज्या नशिबाक रडटां. 
: नशिबाचे मागीर पळोवया. पयलीं कामाचें पळोवया. आयच्या 


आयज आमच्या फॅक्टरीच्या मॅनेजराक वचून मेळ. 


: तुर्वे सांगनाफुडें कालूच मेळून आयलों. 
: मागीर? 
: तो म्हणटा सध्याक वेकन्सी ना. शिरीन सर्वीस सोडल्यार ती 


तुकां मेळटली. 


: Bld सोडल्यार? 
: ताची सांगपाची पद्दत ती. नोकरी ना म्हणटा तें खरें. 


(चलातां चलतां दोगूय परत घरा पावतात.) 


: तुकां खरें सांगू, आयज पूजा करता आसतना म्हाका ATA 


भितरल्यान, काळजांतल्यान दिसपाक लागलें, dst काम 
जातलेंच. 


: म्हजी उमेद वाडोवपाखातीर तूं सदांच अशें म्हणटा. शिरी, 


खरेंच रे तुज्या उपकाराच्या बज्यापोंदा हांव चिड्डलां. 


: बज्यापोंदा चिङ्डला? हांगा सुनांकडल्यान (चवथीचीं) वजीं 


घेवन लेगीत लोक ताठ मानेन उबे आसात, आनी तूं किते 
काय म्हणल्यार वज्यापोंदा चिड़डला? 


: खरेंच, म्हाका आंगूळभर तरी तुज्या उपकारांतलो वयर सरपाक 


जाय. नाजाल्यार आत्महत्येनगर म्हाका दुसरो मार्ग ना. 


: इतलेंच मरे? चल, आयज म्हजी स्कूटर धूय. 
: हो कसलो उपकार? स्कूटर तुजेपरस हांबूच चड चलयतां. ती 


म्हाका धुबपाकूच जाय. 


: ast जाल्यार मातसो भितरलो फ्रीज लीप कर. खूब॑ दीस जाले. 

शिरी 

शिरी 
सुभाश 

सुभाश 


शिरी 
सुभाश 
शिरी 
सुभाश 


भितर बर्फ जाला. 


: तें हांव करतां. पूण फ्रीज हांवूंय वापरतां. तें काम म्हर्जेच 


जालें. 


: आतां तुकां काम तरी कसलें सांगूं? हें हाड तें हाड म्हणून 


सांगतलों जाल्यार म्हाका कसलें व्यसनय ना. 


: काम नाका. Fest निर्णय पक्को, मरणाचेर शिक्को . 
: शिक्को Gaal? शिक्को गेलो. (गंभीरतायेन) सुभाश, तू. 


खरेंच test काम करशी? 


: करशी म्हणजे? सांग. 

: मागीर फाटीं सरचो ना मरे? 

: ना. जीव गेलो तरी फाटी सरचो ना. 

: qa म्हर्जे काम केलें जाल्यार फकत शिरीच न्हय, तर शिरीच्यो 


सात पिळग्यो तुज्या उपकाराचे पांगेंत उरतल्यो. 


: तुकां उपकारांत दवरपाची म्हाका उमळशीक लागल्या. सांग 


शिरी, काम साग. 


: काल तुर्वे म्हाका fend विचारलें? 

: केन्ना? 

: रातीकडेन न्हिदतना? 

: (याद करून) तूं बरयतालो तेन्ना? हांवें तुकां विचारलें, हें पत्र 


तू कोणाक बरयता? 


: हावे कितें जाप दिली? 
: कांय ना. 

: पयर रातीकडेन तुर्वे म्हाका कितें विचारलें? 

: तेंच, हें पत्र तूं कोणाक बरयता? 

: आनी ete fad जाप दिली? 

: कांय ना. 

: पयरचे आदले रातीं- 

: सांगतां. फाटले आठ दीस तूं नेमान पत्र बरयता. हांव तुकां तेंच 

शिरी 

शिरी 
सुभाश 


शिरी 


सुभाश 


शिरी 
सुभाश 
शिरी 
सुभाश 


विचारतां, आनी तूं तेंच सांगता. 


: कितें सांगता? 
: कांयच सांगना. 
: आयज सांगतां. (खणांतलीं पत्रा भायर काडटा.) पळय, हींच 


तीं पत्रा. मेजून आठ. बयर नंबर घाल्यात. पळय, पयल्या 
दिसाच्यान एक ते आठ. 


: म्हणजे फाटले आठ दीस जागरणां करतालो तीं ह्याच 


कामाखातीर? आनी तीं बरोबन खणांत कित्याक दवरल्यात? 
पोस्ट करपाचीं न्हय? हाड हांव पोस्ट करता. नाजाल्यार हॅण्ड 
डिलीवरी करता. पावयता. 


: हेंच काम. 
: पत्रा पावोवपाचें? हात्तीच्या! कितल्या जाणाच्या लम्राच्यो 


होंबळिको ed वांटल्यात. हाड पळोबया कोणाकोणाक 
बरयल्यांत तीं. (पत्रां घेता. एक एक नांव वाचता.) सुलभा 
सावयकार, सुलभा साबयकार, सुलभा सावयकार, (सगळ्या 
पत्रांचेर एकूच नांव.) एकाच नांवाचेर हीं Gat कांय बिलां? 
आनी हें सुलभा सावयकार कोण? | 


: जाच्या सात पिळग्यांक उपकाराच्या बज्याखाला दवरपाची 


तुकां संद लाबल्या ती. शिरीची ती फुडाराची सांगातीण. 


: अशें! म्हणजे त्या तिस्कावयल्या सुलभा सावयकाराचो तूं मोग 


करता. (हातान जोखीत) मोग बरोच जड आसा. पावयतां, 
सांज जायमेरेन जवाब घेवन येतां. 


: पूण सुभाश म्हाका भंय दिसता. 

: कसलो? 

: हांव ताका पसंत पडलो ना जाल्यार? 

: कित्याक पसंत पडचो ना? तूं कितें कुङ्डो-भेडू्डो आसा काय 


लुळो-पांगळो आसा? मनशा सारको मनीस. फकत मनीस 
न्हय, मनशापरस वयर. देव आनी मनीस हांचेमदीं. आरे, 


शिरी रे शिरी! अधांतरी! / 7 


शिरी 

शिरी 
कोरस 
शिरी 

शिरी 
कोरस 
शिरी 


खात्री. 


तुजेसारको घोव मेळपाक नशीब जाय. आनी म्हाका खात्री 
आसा, सुलभा ही संद सोडचें ना. शिरी, म्हज्या इश्टा असो 
निराश जावं नाका. मात्सो थार धर. इतले दीस Ga पासीयेंस 
काडलां. आनीक थोडो वेळ ale. हांव हीं तुजीं पत्रा घेवन 
वतां. सारकीं नंबरान feat. एक ते आठ. शिरी, तुरे हीं पत्रां 
पोस्टांत वडयलीं ना तें कितलें बरें केलें! म्हाका प्रत्यक्ष व्हरून 
दिवपाची संद लाबली. नाजाल्यार हरशीं म्हणून पोस्टांत 
उडयिह्लीं जाल्यार सुलभा मेरेन पावपाक तांकां इतलेच दीस 
लागतले आशिल्ले. येतां शिरी, म्हजी वाट पळय. शिरीप्रेमाचो 
विजय जावं! शिरी-सुलभाचें मीलन जावं! जय प्रेमा! जय 
प्रेमा! 

(सुभाश Gat उबारता, पवित्र बस्त उबारिल्लेभशेन आनी 
घेवन वता. शिरी थतर-वितर जाला. निराशेन आपल्या 
आपूणच गावपाक लागता. भितरल्यान ताका कोरसाची साथ 
मेळटा.) 


: Bra हो असो! 

: असो म्हणल्यार कसो? 

: केन्ना जमली ना चाडी. 

: नारेना! 

: केन्ना केली ना लबाडी. 

: नारेना! 

: म्हाका भावार्ताची गोडी. 
: हयरे हय! 

: म्हजी सरळ मार्गी गाडी. 
: हय रे हय! 

: झगडीं-बिंगडीं, खून-खराबी कित्यांत ना हांब, तसो! 


हांब हो असो! 

कोरस 
शिरी 
कोरस 
शिरी 
कोरस 

शिरी 
सुभाश 
शिरी 
सुभाश 


शिरी 


सुभाश 


शिरी 


: असो म्हणल्यार कसो? 

: केन्ना ओडलें ना विडी -सिगार. 

: नारे ना! 

: केन्ना सोदलें ना गादी बार. 

: नारे ना! 

: अफीम गांजा AVS प्रकार. 

: हय रे हय! 

: शुद्ध जिणेचो म्हजो स्विकार. 

: हय रे हय! 

: Weel, मटको, पट ना, बीट ना. 


धुल्लो तांदूळ कसो! हांव हो असो! 


(गीत सोंपना फुडें सुभाश धांवत खर्शत येता.) 


: सुभाश किते जालें? 

: सुणो! मामा! 

: म्हणजे? 

: तांगेर एक सुणो आसा आनी एक मामा आसा. पयलीं मामा 


भोंकता. ना. पयलीं सुणो भोंकता, आनी मागीर मामा आंगार 
येता. 


: थंय भायर गेटीर बोर्ड लायला मरे, सुण्यापासून सावध 


म्हणून I 


: तो बोर्ड वाचलो. पूण मामापासून सावध म्हूण खंय बोर्ड 


लायला? पयलीं हांव सुण्याची नदर चुकोवन ल्हवूच भितर 
सरलों. पूण मागीर मामान पळयलो. तो आङ्डलो, कोण रे 
थंय? आनी मागीर ताच्या आवाजान सुणो भायर आयलो. तो 
सुणो परवडलो, पूण मामा न्हय. ताणें सुण्याक म्हजेफाटल्यान 
धांवडायलो. सुण्यान म्हाका हांगा हाडून सोडलो. 


: आनी सुलभा? 

: तें घरांत आसा. बोवाळ आयकून तें भायर आयले. पूण आमची 


भेट जावचे आदींच हें प्रकरण जालें. 


: आनी तीं पत्रा? 
: हीं पळय. अशीं घट्ट आंवळून पोटाकडेन धरलीं. म्हणले 


सुण्यान खंयूय घांस मारल्यार मारू, पत्रांक तोंड लावपाक 
दिवचों ना. पळय, मेजून पळय. तश्शाक तश्शीं आसात. 


: (निराश जावन) हाड तीं. उज्यांक घालुंया. 
: उज्याक! 
: सुलभा मेरेन पावना जाल्यार तीं उज्याचे भकीकच 


घालपाचीं. त्या पत्रांवांगड़ा म्हजो मोगय जळून काबार 
जावदी. 


: शे! हांव आसतना कित्याक जळटलो काय म्हणटा? जळ्ळ्यार 


लेगीत ea पालोवपी. चल एक ग्लास उदक हाड. 


: उदक? 
: हय. उदक, आनी भितरलो एक पाव हाड. 


(शिरीक कित्याक तें कळना.) 


: हाड म्हणटा न्हय. 


(शिरी भितर वचून एक ग्लास उदक आनी एक पाव घेवन येता. 
सुभाश उदक गटागटा करून पियेता आनी ग्लास शिरीकडेन 
दिता.) 


: तो पाव खा मरे. 
: तो म्हाका न्हय. सुण्याक. रोखडो येतां. सुण्याचो बंदोबस्त 


ह्या पावान जातलो. भोंकपाक तोंड sad करिनाफुडें तोंडांत 
घालतां ताच्या. मामाच्या तोंडांत feed घालपाचें तें मागीर 
पळोवया. शिरी, तूं कामार सावन परत येवचे आदीं तुकां 
जबाब तयार आसतलो. हय जाल्यार हय, ना जाल्यार ना. ना 


म्हटल्यार मागीर रातीकडेन तूं दुसरे चलयेक Vat बरोबपाक 
मेकळो. 

शिरी 
सुभाश 
शिरी 


Barer 


शिरी 
सुभाश 


शिरी 
सुभाश 


शिरी 


: ना सुभाश, तें शक्‍य ना. 
: कितें शक्‍य ना? 
: सुलभान न्हयकार दिलो जाल्यार दुसरे चलयेक पत्रां बरोवपाचें 


सोड, निखटें पळोवप लेगीत म्हाका शक्य ना. 


: तशें जाल्यार म्हजी जबाबदारी अदीक areca. हीं पत्रा 


दिवपाचीं आनी फकत जबाब न्हय तर हयकार हाडपाचो. 


: तुकां fend दिसता? 
: हांव म्हजे बाबतींत पूर्ण निराशी, आनी तुजे बाबतींत तितलोंच 


आशावादी. 


: तुज्या तोंडांत साकर पडूं! 
: तुज्याच पयशांची. (भायर वता.) 


(शिरी आपल्या देवांक पराथिता.) 


: म्हज्या तेत्तीस कोटी देव दैवतांनो, आयज म्हजे परिक्षेचो 
- बेळ. म्हजो तसो तुमचोयबी. तुमची etd नित्य नेमान सेवा 


केल्या. एक बेळ AGH उदक ना म्हूण हांव न्हायनासतना 
रावलां, पूण तुमकां एके पळयेचें तरी न्हाण घातलां. तुमचे 


कृपेन म्हाका सगळें लाबलां. हो प्लॅट मेळळा. फॅक्टरीत 


सुपरवायजराची नोकरी मेळ्ळ्या. स्कूटर घेतल्या. बँकेत चार 
पयशे आसात. आतां फकत एके अस्तुरेचो सांगात जाय, आनी 
ती अस्तुरी जावन आसा तिस्कावयलें सुलभा. ताका मनान 
aid स्विकारलां. आतां फकत ताचो हयकार मेळूं दी. देवा, 
सुभाश येन्ना तिस्कार पावला आसतलो. सुणो भोंकून जाला 
आसतलो. सुभाशान सुण्याचो बंदोबस्तय केला आसतलो. 
मागीर मामा आङ्डून जाला आसतलो. सुभाशान मामाचोय 
बंदोबस्त केला आसतलो. सुभाश मोटे हिकमतीन मुखार गेला 
आसतलो. ताणें पयलें पत्र सुलभाच्या हातांत दिलां आसतलें. 
सुलभान तें फोडलां आसतलें, आनी- 

(पत्रांतलो मजकूर सादर करता.) 

॥ श्री खाप्रो रवळनाथ शांतादुर्गा प्रसन्न ॥ 
मोगाच्या सुलभाक, | | 
मागतां तुकां बरी भलायकी आनी ह्या पत्राक आरभ करता. 
तुकां Sar ed पयलेच खेप तिस्कार पळयलें, तेन्ना शकरान 
पयलेच खेप गौरीक wakes तेन्ना ताका जें feed जाल्ले तश्शें 
म्हाका जालें. हांव लेखक न्हय. कवी न्हय. पूण तुकां पळोवन 
बांज पणसाक दाबणां येवचीं तशीं म्हाका उतरा फुटलीं, तीं 
अशीं- 


तूं नार उबी तिस्कार 
तुकां पळोबन सखये 
हवेंत वीरता हुस्कार 
तूं नार उबी तिस्कार 


तूं गो कोण कोणाची? 
तूं पुतणी काय तूं भाची? 
तूं तर बाये कृपा देवाची 
शिरीचो तुकां नमस्कार 


तुर्वे म्हज्या मोगाचो स्वीकार केलो जाल्यार हांब समजतलों, 
धर्तरेन मळबाक आपणायलें. 
तुजो जीवनसांगाती जावपाक सोदपौ, 
शिरी. 
(पत्र वाचून कडेक दवरिल्ल्याचो अभिनय. दुसरें पत्र फोडून 
वाचिल्ल्याचो अभिनय.) 
॥ श्री खाप्रो रवळनाथ शांतादुर्गा प्रसन्न ॥ 
मोगाच्या सुलभाक, 
ह्या दुसऱ्या पत्रात तुका हांव म्हजे आस्पतेबिशीं बरयतां. हांव 

आवय बापायलो एकलोच. आतां आवय बापूय ना. प्लॅटांत 
रावता तो प्लॅट म्हजो. सगळे हप्ते फारीक जाल्यात. तातूंतलें 
सगळे सामान म्हर्जे. देव देवता म्हज्यो. लोन काडिनासतना 
नवी स्कूटर घेतल्या, तिवूय म्हजी. नोकरी सुपरवायझराची. 
फिक्स जावंक ना पूण भरवंशाची, आनी बँकेत एकुणपन्नास 
हजार णवशें णव्याण्णब रुपया आनी पस्तीस पयशे आसात. 
आतां सांग, म्हजेर तुजो मोग आसा काय ना? 
तुजो, 
शिरी. 
(पत्र वाचून कडेन दवरता आनी तिसरें पत्र फोडून वाचता असो 
अभिनय करता. वयलो मजकूर गतीन आनी अस्पश्ट) 
॥ श्री खाप्रो रबळनाथ-शांतादुर्गा प्रसन्न ॥ 

मोगाच्या सुलभाक, 

हें तिसरें पत्र. 
test शिरी नांव तुकां आवडर्चे ना. पूण तुजे नांव मात म्हाका 
खूब आवडटा. कारण तुजें नांव लक्षणांनी भरला. सुलभा. 
पयलें अक्षर सु. सु म्हणल्यार सुकन्या, सुनयना, सुभाशिनी, 
सुहासिनी, सुलक्षणी, सुगरणी दुसरें अक्षर ल. ल म्हणल्यार 
लजवंती, लज्जागौरी, ललना, लक्ष्मी, आनी निमाणें भा. भा 
म्हणल्यार भार्या, भामिनी, भागिरथी, भाग्यवती, भारती. तुज्या 
नांवांतलीं सगळीं लक्षणां तुज्या सभावांत आसतलीं हाची 
म्हाका खात्री आसा. 
तुजोच, 
शिरी. 

(मुखाबयलें पत्र वाचता.) 
हांव तुकां सुखांत दवरतलों. दर आयताराक पिक्चराक 
न्हरतालों. भायर जेवण दितलों. चिकन आनी आयस्क्रीम. 
शिरगांवचे जात्रेक, गोंयच्या फेस्ताक, अनंताच्या काल्याक, 

शिरी 
सुभाश 
शिरी 
सुभाश 
शिरी 
सुभाश 


शिरी 
सुभाश 
शिरी 
सुभाश 
शिरी 


सुभाश 
शिरी 


मान्नीपुनवेक, पेडणेंच्या दसऱ्याक, काणकोणच्या शीशारान्नीक, 
सांखळेचे चैत्रेक. सगळ्याक तुकां भोंबडावन हाडटलों. तुकां 
हांव तुगेल्या आवय बापायवयल्यान तिडावचो ना. कुळारच्यान 
हें हाड, तें हाड सांगचों ना. हुंड्याखातीर छळचो ना. पॅत्रॉल 
घालून लासून मारचों ना. 

तुजो, 

शिरी. 

(मुखावयलें पत्र वाचपाक वता. इतल्यान भायरसून सुभाश 
धांवत येता. शिरी ताच्या म्हऱ्यांत धांबत येता. तो गंभीर 
आसा.) 


: सुभाश, तूं वचून आयलो इतले बेगीन? 

: हय, बेगीन काम जालें. 

: काम जालें? 

: काम जालें म्हणजे सुलभा मेळळें. 

: सुलभा मेळ्ळे? 

: हय. वाटेर सुणो नाशिल्लो. सुणो मामीक घेवन पासयेक et. 


न्हय, मामी सुण्याक घेवन पासयेक गेल्ली. आनी मामा मामीगेर 
गेला. म्हणजे सुलभाचो मामा मावोड्यां गेला. म्हणटकच घरांत 
कोण नासलो. फकत सुलभा. 


: कशे आसा? 

: ताका किते जालां तर? 

: हें तुज्या हातांत कितें? 

: पत्रा. 

: म्हणजे? (समजून) अशें! म्हणजे सुलभान म्हजीं पत्रा 


स्विकारलीं नात. हाचो अर्थ- 


: मूर्ख! पिसाय खंयचेकडली।! 
: सुभाश, ताणे म्हजो मोग न्हयकारूंदी, पूण तूं ताका तशें म्हणूं 


नाका. 

सुभाश 
शिरी 


सुभाश 
शिरी 
सुभाश 


शिरी 
सुभाश 


शिरी 


सुभाश 


शिरी 


सुभाश 


शिरी 


: ताका न्हय, हांव तुकां म्हणटां. शतमूर्ख! महापिसाय! 
: म्हाका जाय तें म्हूण आनी हांव आसाय तसोंच. आनीक कोण 


जाल्यार हांतरूण पळोवन पांय सोडटलो आसलो. 


: आरे शाण्या, हीं पत्रां सुलभाचीं. 
: सुलभाचीं? 
: हय ताणें तीं gat बरयल्यांत. तूं फाटल्या आठ दिसांसावन 


पत्रा बरयताले मरे? तें फाटल्या पंदरा दिसांसावन तुकां पत्रा 
RIA. बरयता आनी तशींच दवरता. कितलीं जड पळय! 
तुजेपरस ताचो मोग वजनादीक! 


: म्हणजे सुलभा म्हजो मोग करता? 
: मोग करता म्हणजे ? तुकां कितें दिसले? तूं फॅक्टरीत येतना- 


बतना तें तिस्कारूच उबे आसता? आरे, तूं येबपा बचपाची 
बाट राखीत आसता तें 


: खरें? 
: ताणें आपल्या तोंडांतल्यान तें सांगलें. ताका तुज्या सारको 


इश्ट, म्हणजे इश्टीण आशिल्ली जाल्यार हीं तागेलीं vat येन्ना 
तुजेकडेन पावपाचीं. तें वाटूच पळयत Tg. ज्युस्त हांव 
पावलों. योगायोग म्हणटा तो फकत हिंदी सिनेमांनीच घड़ना, 
अशे जिवितांतूय घडटात. 

सुभाश, हो फकत योगायोग न्हय, हैं म्हज्या पुण्यायेचे फळ. 
म्हज्या देवदैवतांची ही म्हजेर कृपादृश्टी. जाणा सुभाश, आयज 
हांव खूब खोशी! 


: जावपाचोच. आरे, तेचखातीर ही खोशयेची गजाल सांगपाक 


हांव Tet तसो धांवून आयलों. 


: समुद्र मंथनांतल्यान चवदा रत्नां भायर सरतकूच देव आनी 


दैत्यांक जो आनंद जालो तो सगळो आनंद म्हाका एकल्याक 
जाला. सुपांतूय धरना आनी ages धरना अशी म्हजी गत 


जाल्या. म्हाका गायन दिसता, बो बो मारीन दिसता. जय 

सुभाश 
शिरी 
सुभाश 
शिरी 
सुभाश 


शिरी 


सुभाश 
शिरी 


सुभाश 
शिरी 


सुभाश 
शिरी 


सुभाश 


विठ्ठल! हरी विठ्ठल! म्हणत नाचन दिसता. हांव जिखलों, 
म्हजो मोग जिखलो. म्हज्या निस्वार्थ मोगाचो विजय जालो. 
सुभाश, ह्या येशांत तुजो वांटो शिंवाचो. हांव तुजेर जबर खोशी 
जालां. माग इश्टा, तुकां जाय तें माग. 


: मागू? 

: माग. 

: मागीर ना म्हणचो ना मरे? 

: प्राण गेलो तरी ना. 

: तशें जाल्यार आयक. हांव बेकार देखून तुज्या फ्लॅटांत रावता, 


सर्विस मेळसर म्हाका असोच रावपाक दी. सदचे भाशेन मातशी 
स्कूटरीची चावी दी आनी सिगरेटीचें पाकीट घेवपाखातीर 
Xxx रुपया. हाचेभायर दुसरें कांयच नाका. 


: कसलो दळिद्री रे तू? फाल्यां कुबेर तुजेर प्रसन्न जालो जाल्यार 


हेंच मागतलो? राव. (खणांत हात घालून कांय पेपर काडटा. 
पेन घेता. एका पेपराचेर सय करता. तो पेपर सुभाशाच्या हातांत 
दिता.) घे. ह्या कोऱ्या कागदाचेर सय केल्या. हो प्लॅट तुज्या 
नांवार करून घे. | 


: (पेपर घेत फकांणानी) इतलेंच बक्षीस? 
: (दुसऱ्या एका पेपराचेर सय करून) घे. ह्या पेपराचेर स्कूटर 


तुकां विकल्या अशें सेल लॅटर कर. 


: (घेत फकांणांनी) आनीक कांय ना? 
: (चेक बुकावयल्या एका चेकाचेर सय करून) घे. सय केल्लो 


हो कोरो चेक. तुकां जाय तितले पयशे काड. 


: सोंपलें? 
: म्हज्या वांगडा यो. मॅनेजराक सांगून म्हजी सर्वीस तुकां दिवपाक 


लायता. 


: पुरो कर शिरी. असलीं पिशेपणां नाकात. मोगाखातीर चड 


भुल्लुसला तू. आरे एक इश्ट म्हूण तूं म्हजेखातीर इतलें करता. 

आयज म्हाकाय इल्लीशी संद मेळ्ळी. हांवेय इश्टागती खातीरच 
हे केलें जाल्यार तातूंत इतलो सदगदीत जावन मार दानी कर्णाचो 
अवतार कित्याक धारण करपाक जाय? (पेपर दाखोवन) हीं 
सगळीं बक्षिसां हांब आपणावं? आनी तुकां भिकेक लाव? 
बिरमत फुट्टली मरे म्हाका. आनी हीच मरे किंमत म्हजी 
शिरी? आयज सकाळीफुडें मरपाक गेल्ली तेंच बरें आसले. ती 
ट्रेन वेळार आयिल्ली जाल्यार सुट्टलों आसलो. आनी हो... 
हो प्रसंग टळटलो आसलो. 


: (प्रां घेत) सॉरी सुभाश. म्हाका तुजी किंमत करपाची नासली. 


फकत तुवें म्हर्जे he व्हडलें काम केलां तेंच सिद्ध करून 
दाखोबपाचें आसलें. (उलयतां उलयतां पत्रा आशिल्ली तशीं 
खणांत दवरता.) 


: जालें मरे सिद्ध? 

: हय जालें. 

: तशें जाल्यार कामांक लाग. 

: कसले काम? 

: शिरी, सांगता म्हणून रागार जावं नाका आं. 

: किते तें? 

: तुज्या आनी भाभीच्या मोगामदें खूब अंतर आसा. 

: भाभी? कोण भाभी? 

: सुलभा भाभी! 

: (खोशयेन) अं, तुजी येन्नाच भाभी जाली! सांग दोगांयच्या 


मोगामदीं कसलें अतर आसा? 


: ती तुजेर चड मोग करता. 

: कित्यावयल्यान? 

: हांवें प्रत्यक्ष पळयलां, ताचेवयल्यान. 

: कितें प्रत्यक्ष पळयलां a? 

: तुजीं पत्रां हातांत पडनाबराबर सुलभा पत्रांचेर तुटून पडलें. 

सामकें भुकेल्लें गोरू चरवांत ford तर्शे. आनी तूं? सुलभाचीं 
पत्रां तुज्या हातांत दिवन इतलो वगत जालो जाल्यार तूं तीं पत्रां 
वाचपाचीं सोडून इश्टागतीच्या नांवान थुळेता! 

(शिरीक आपली चूक कळून येता. तो सुलभाची पत्रां चाळटा. 
पयलें पत्र फोडटा. उमळशिकेन उकतें करता. मातसो दुबावता. 
दुसरें फोडटा. वाचता. निर्शेता.) 


: सुभाश मातसो हांगा यो. 


(सुभाश ताच्या FEAT वता.) 


: (दुबावान) हीं vat सुलभाचीं? 
: म्हणजे? सुलभाचींच. 
: ताणें तीं म्हाकाच बरयल्यांत? मागीर हें नांव कोणाचें तर? 


(वाचता.) म्हज्या रुद्रेशवराक, 


: (पळोवन) रुद्रेश्‍वराक न्हय, रुदयेश्वराक. म्हणजे तुकांच. 
: आं. आनी हें fed? (वाचता.) म्हज्या मोगाच्या बील 


क्लिटनाक- 


: dae gar. तें आपणाक मोनीका लेवस्की मानता आनी 


तुका बील क्लिंटन. 


: खरंच सुभाश, तूं म्हणटा तें खरें. सुलभाचो मोग चड 


बजनादीक. 


: चड पेजाद आनी आधुनीक, आनी तुजे सारकीं ताका अशीं 


अक्षरा जुळोवचीं पडना. तें झरझर करून वाचता. येन्ना ताणे 
तुजी सगळीं पत्रा वाचून सोंपयल्यांत आसतलीं आनी तें भायर 
लेगीत सरलां आसतलें. 


: म्हणजे? 
: आयज मामा घरा ना आनी मामी सुण्याक घेवन भायर गेल्या. 


म्हणटकच ही संद सादून तें भायर सरूक शकता. 


: पूण तें हांगाच येतलें कित्यावयल्यान? 
: कित्यावयल्यान म्हणजे? आडावन दवरिल्ले न्हयेक सोडोवन 

घातली जाल्यार ती खंय धांवत वतली? सागरावटेनच मरे? 
तुजे परस ताका हांव चड वळखतां, कारण तुर्वे ताका फकत 
पत्रा बरयल्यांत. हांव ताका प्रत्यक्ष मेळळां. ताका केन्नातरी 
येवपाकूच जाय. परवां, फाल्यां, आयज वा आतां खंयच्याय 
खिणाक. (उलयतां उलयतां दाराकडेन बता. पळयता.) आनी 
तें आयलें. 


: खरेंच? आरे देवा! 

: तीं पत्रा वाचून जालीं? 

शना. 

: आनी ताणें त्या पत्रांतलें कितेंय विचारलें जाल्यार कितें 


सांगतलो? आनी हें कितें न्हेसला रे तूं? सोड ते, सोड म्हणल्यार 
बदल. 

(शिरीचेर बोवाळ पडला. सुभाशूय हांगा थंय बोवाळटा. बसका 
सारकी करता. सामान सारके करता.) 


: सुभाश, हीं पत्रां मातशीं वाचून काड, तोम्हणसर हांव कपडे 


बदलता. 


: हांव वाचं? सुलभाक कळळें जाल्यार तें तुकां पिसो 


म्हणटलें 


: पूण ह्या पत्रांतलें कितेंय ताणें विचारलें जाल्यार! 
: ती कितें प्रस्नपत्रिका? आनी विचारल्यार आपणाक वाचूक 


येना म्हणून साग 


: वाचूंक येना? हांवें ताका पत्रा कशीं बरयलीं तर! 
: (घुस्पून) हय मरे. तेंवूय खरें. आसू, आसू तुका वाचपाक वेळ 


मेळळोना खरो. सांगल्यार ताका कळटलें 


: तूं सांगता मरे? 
: हांव सांगतां म्हणजे? तें हांगा येतकच हांव हागा कित्याक 


रावूं? कबाब में हड्डी! हाव भायर वता. लागींच रावता. काम 
जातकच तूं म्हाका खुणा कर. 

: ह्या कपलावयल्या आनी भुजावयल्या गंधाचें कितें करू? 

: कितें करू म्हणजे? 

: तें पुसू? ताका कितेंय दिसना मरे? 

: आतां fend कितें म्हूण तू लिपयतलो? चल पयलीं कपडे बदल 


बेगीन. 
(शिरी भितर धांवता. सुभाश एकलोच आसा. दाराकडेन 
पळोवन तो ललकारी दिता.) 


: शिरीस्वामिनी, सौभाग्यकाक्षिणी, शिरीप्रिया, अष्टपत्रां धनिणी, 


शिरीजाग्रणां करिणी, तिस्कस्थानेरहिणी, मामाभाचिणी, 
सुलभावहिनी, येता रे 55 येता! 

(भायरसावन सुलभा येता. तरनाटें चली. आधुनीक भेस. 
खांदाक पर्स. तें येतना एका पांयान कुटत येता. एक हात 
फाटल्यान आसा.) 


: हीं, कसलीं फकाणा? 
: स्वागत! येवकार दिवपाची आमची ही पद्दत. 
: म्हणजे अशे तरेचो येबकार आनीक जायत्या जाणांक दिला 


काय कितें? 


: ना. निखालस ना. ही पद्दत फकत तुमचे खातीर राखून 


दवरिल्ली . 


: (आपल्या पांया कडेन बोट दाखयत.) म्हजेर तुजें लक्ष गेले 


दिसना. 


: व्हदळ तुमगेर आयिक्लो dar लक्ष गेलें ना खरें. पूण आतां सगळें 


लक्षांत आयले. नाजाल्यार हांव तेन्नाच शिरीक शिटकायतलों 
आसलो. 


: (अजापान) कितें? 
: तुमी एका पांयान- 
: कितें? 


(सुलभा इतलो वेळ हातांत फाटल्यान धरिल्ली जोत्याची व्हाण 

मुखार काडटा. सुभाश समजता तें आपणाचेर मारपाक 
सोदता म्हूण. कांचवेता. मागीर ताच्या लक्षांत येता. व्हाण 
तुटल्या.) | 


: अशे! तुमची एक व्हाण तुटली. एके व्हाणेन आयल्यात देखून. 


(कुटुन दाखयता.) तुमचे फाटीक सुणो लागलो काय कितें? 
आमगेर काय सुणो ना. सुणो ना आनी मामाय ना. फकत 
मनीस. हांव आनी शिरी. आनी आतां तिसरो मनीस येता. 


: तिसरो मनीस? कोण तो? 
: कोण तो थोड्याच दिसांनी (ल्हवूच कानांत) कितल्या दिसांनी? 


कळटलें सुलभाभाभी. 


: सुलभाभाभी? हें कितें? फकत सुलभा म्हणल्यार आवडटलें 


म्हाका. आनी तुमी तुमी कितें करता? फकत तूं म्हणल्यार 
पुरो. 


: बरें. थोडो तेप तरी तशें म्हणुंया. मागीर आसाच. 

: मागीरचें मागीर. 

: मामी सुण्याक घेवन घरा आयली? 

: आ, हय. 

: तुमचे मामीक सुण्याचो खूब मोग दिसता! 

: हय, गरजेपरस चड. तांकां मनशांच जड. 

: आनी तुमचो मामा? 

: व्हडलो फरक ना. मामागेर आसा खरें, पूण मामान म्हाका 


आदींच सांगून दवरलां, आपलें आपर्णे पळोवपाचें. 


: एकेवटेन तें बरेंच. आपलें आपूण! 
: म्हणून हांव म्हज्या पांयार Sa रावपाक सोदतां. 
: नरेभाशेन. पयलीं हांव तुजी व्हाण लायतां. मागीर सारकें उबे 


राव. 


: तू लायता? 
: हांव लायतां म्हणजे बाजारांत वचून लावन हाडटा. दी. 

: शे! शे! तुजेकडल्यान असलें काम करून घेवपाचें? 
: तातूंत कितें जाले? दी, दी तूं. 
: शे! शे! 


(सुभाश ताच्या हातांतली व्हाण घेबपाक सोदता. सुलभा ती 
ताका दिवपाक सोदिना. हांगा थंय वता. वतना एके व्हाणेक 
लागून येदोळचे भाशेन कुट्टा. इतल्यान शिरी भितरसावन 
भायर येता. शिरीन नबो भेस केला. शिरीक पळोवन दोगांय 
बगी रावतात, शिरीक कितें घडलां तें कळना. सुभाश ताका 
तरातरांच्या कुरवांनी समजावपाचो यत्न करता. शिरीक पयलीं 
कांय कळना. मागीर ल्हवू ल्हवू कळपाक लागता. सुलभा तांची 
करामत पळोवन हांसता. लजता. इतलेमदीं सुभाश सुलभाच्या 
हातांतल्यान तुटिल्ली न्हाण काडून घेता. लक्तुबायेन हातांत 
धरता.) 


: (हांसत) हें कितें? व्हाण ती! रामाची पादुका न्हय. 
: रामाची न्हय, सीतेची! आतां तुमी दोगांय उलयत बसात. 


तोमेरेन हांव ही सीतेची पादुका लावन हाडटां. लक्ष्मणाक 
तुमचो निरोप आसचो. जय सीताराम! 

(सुभाश व्हाण घेवन वता. शिरी आनी सुलभा दोगांय 
एकामेकांक पळयतात. लजतात. शिरी चड लजता. उलोवपाक 
जाय म्हूण वयलेदरा उलयतात.) 


: आयज चड गरमी जाता न्हय? 

: काल हाचेपरस चड जाताली. 

: पावस पडटलोसो दिसता. 

: पडूं दी. पडल्यार वायट न्हय. 

: ang बरें मारता. 

: काल हाचेपरस बरें मारतालें. 

: वादळ येतलेंशें दिसता. 

: येवं दी. आयल्यार कितें करतलो? 

: ala at कडकडीत पडलां! 
: काल हाचेपरस चड खर आसले. 
: बोतांत पापड बरे सुकून येतले. 
: येवं दी. करकरीत जाता तितले बरे. 
(सुभाश भायरसून येता. हातांत व्हाण तशीच आसा.) 
: (दोगांकूय) एक्स्क्यूज मी. म्हर्जे सिगरेटीचें पाकीट व्हरपाक 


आयिल्लों. (शिरीच्या कानाकडेन) पावसावाऱ्याच्यो गजाली 
करता? आनीक पावस जाय? पडलो तितलो पुरो ना? आनी 
हाता तोंडाकडेन आयिल्ली पुरणपोळी सोडून पापड सुकयता? 
मूळ विशयाचेर उलय. (दोगांकूय) चलू दी तुमचें. (आयिल्लो 
तसो बता.) 

(दोगांयची भीड बरीचशी उणी जाल्या. दोगांय उमेदीन 
फुल्ल्यांत. पार्श्वभागार तांचे उमेदीक फावोशी संगिताची सुरावट 
आनी मागीर गिताची धून. तेच धुनीच्या तालार दोगांय गावन 
नाचपाक लागतात. Wad नाचतात म्हणल्यार दोगांयची 
कल्पना. 


: झुकु झुकू झुकु झुकु गाडी 


काडटा काडाओडी 
गाडयेंन बसून चल्ली 
प्रेमजीबांची जोडी 


: दोंगर कितले ऊंचउबार 


झाडांपेडां पाचवींचार 
फळां फुलांक आयला भार 
बारें गो55 थडगार 

प्रेमा गो 55 

हांव भाटांतलो माड 

तूं कुछागरांतली माडी 

: शांत वगी साळकाचें तळे 


धडेर आंबे पिकलां केळें 
न्हंयेचें पाणी निळें निळें 
उडटा थंय मस्त शेवाळें 
प्रेमा रे 5 5 

तूं दर्याचो तारयो 

हांब तारयाची रे व्हडी 


: केंस माथ्यार भुरूभुरू 


मन हें धांबता तुरूतुरू 
कानांत भोंबर गुरूगुरू 

ही तर मोगाची कुरू 

राणी गो 5 5 

आत्तां आसलीं काणकोणां 
केन्ना पावली बाडी 


: हांव तुरे रे सांगाती 


जिणेक आतां येतली गती 
तुजी म्हजी खरी प्रिती 
रंगीत करच्यो राती 

राजारे 5 5 

मुंबय पावली गाडी 
म्हाका सिफोनची साडी 


(गीत सोंपतकूच दोगांय भानार येतात. मूळ सुबातेर रावतात. 
आता दोगांय बरींच खेळीमेळीन उलयतात.) 


: तुमची पत्रा म्हाका खूब मानवलीं. 
: अशें! 
: पत्राची सुरवातूच कितली सुंदर! श्री खाप्रो रवळनाथ शांतादुर्गा 


प्रसन्न. कुलदैवताचें नांव घालून पत्र बरोवपाची चाल कितली 

बरी! 


: म्हाका आदींपासून देवाचें खूब! म्हाका जें कितें लाबलां तें 


देवाचे कृपेन अशें हांव मानतां. 


: (सगळ्याक एक नदर मारून) वेगळें सांगपाची गरज ना. एक 


नदर मारल्यार तुमी कितें म्हणटा ताची कल्पना येता. म्हाका 
आसले वागप आवडटा. 


: खरेच म्हाका दिशिष्ठे, तुमकां असलें कांय आवडचें ना म्हणून. 


तुमकां खरें सांगू? ere शेंडीपसून cafes. 


: मागीर? 
: म्हाल्यान ती केस कापतना कापून वडयली. एकदां आनी दोनदां 


न्हय. कितलेशेच फावटीं. अर्थांत चुकून. 


: आशिकी जाल्यार वायट दिसची नासली. 
: तुमकां आवडटा जाल्यार दवरीन हांव. 
: आतां आसू. परत दवरली जाल्यार लेगीत म्हालो ती कापून 


बडयतलोच. तेपरस ना दवरिल्लीच बरी! 
(दोगांय हांसतात.) 


: तुमी कविताय sat करतात. (याद करीत) एक नार उबी 


तिस्कार! 


: शे! सहजकेल्ली ती! 
: पूण रेडियो आनी टिवीचेर येता तांचे परस त्यो बऱ्यो 


आसतात. 


: म्हजें खंयचें पत्र चड आवडले? 
: तशीं सगळींच. पूण तातूंतले तातूंत तुमी तुमच्या प्लॅट, स्कूटर 


पयशांबिशीं सविस्तर बरयलां. तुमकां कितें दिसलें? हांव तुमचे 
आस्पतीक भुलतलें म्हूण? 


: शे! शे! हांवें त्या उद्देशान निखालस बरोवं ना. हांव सरळ 


स्पश्ट मनीस. तळयेच्या तळासारकें म्हजे मन नितळ. 


: म्हजीं पत्रा वाचलीं? 


शिरी रे शिरी! अधांतरी! / 25 


शिरी 
सुलभा 
शिरी 


सुलभा 


शिरी 


सुलभा 


शिरी 
सुलभा 


शिरी 


सुलभा 
शिरी 
सुलभा 


शिरी 
सुलभा 


RE 
: कित्याक? 
: वेळूच मेळळो ना. हांव तीं सबकासायेन वाचपी. देवाचीं स्तोत्रां 


कशीं पाठ करपी. (मजकूर याद करून) म्हज्या THAT! 


: रुद्रेश्वरा न्हय आं. रुदयेश्वरा! तुमी सकाळचे मॉनींग बॉकाक 


वतात? 


: शे! सकाळचो वेळ पुजेतूच वता. सगळ्या देवांक निबायता 


म्हणल्यार उशीर जाता. 


: तशे मॉनींग बॉकाक बचप भलायकेक बरें. म्हाकाय आवडटा. 


पयलीं मामाची परवानगी घेवन हांवय वतालें. तिस्कावयल्यान 
त्या देवळाकडेन मेरेन. मागीर बद केलें. 


: कित्याक बद केलें? 
: मागीर तिस्कावयले सगळे तरनाटे मॉनींग बॉकाक वचपाक 


लागले. मागीर जाणटे लेगीत. मागीर मामीन म्हजें मॉनींग 
वॉकूच न्हय, हरशीं लेगीत भायर भोंवपाचें बंद केलें. तुमी 
तुमची संवय मोडू नाकात. 


: सांगले न्हय? म्हाका सकाळचो वेळूच मेळना. उदक भर. च्या 


कर. जेवण कर. डबो भर. जालें! 


: फट कित्याक मारता? आयज तुमकां हांवें पळयल्या. 
: मॉर्नीग बॉकाक? शक्यूच ना. 
: तुमच्या सारक्या धर्मीक सभावाच्या मनशाक अश्यो फटी मारप 


सोबना आं. 


: देवाच्यार तर! तुमी आनी कोणाकूय पळयला आसतलो. 
: अशें कशें? म्हज्या मनशाक हांव वळखना? (मागीर जीन 


चाबता.) तुमकां कितें दिसलें, पॅण्टीच्या जाग्यार मुकटो न्हेसलो 
आनी वयले आंग sad दबरलें म्हणटकूच मनीस वळखूंक 
येना! (शिरी कपलार हात मारता. आतां ताका सकाळची याद 
जाता.) आनी पासयेक वतना वाटेर हाका-ताका कित्याक 

हडकुपाक जाय? आनी उकत्या आंगान पासयेक कित्याक 
वचूंक जाय? aR म्हूण आसता. थंडी म्हण आसता. आनी 
त्या रेल्वेच्या रुळा कडेन कित्याक पासयेक वचपाक जाय? 
दुसरेकडेन जागो ना? आनी हांव इतलें घराच्या तेर्रासार रावन 
तुमकां पळयतां आसतना म्हजेकडेन पळोवप ना म्हणजे 
किते! 


: ताचें fed आसा सुलभा, तें एक व्हडलें प्रकरण आसा. 


आत्महत्या प्रकरण. 

: आत्महत्या? 

: तुका कळटलें रोखडें. तें सविस्तर सांगतलों जाल्यार सुभाश 
जाय. 

: कितलो वेळ जालो हो तुमचो gee आजून कसो येवंना? 

: गेला आसतलो जीव दिवपाक. 

: जीव दिवपाक? 

: ना. ना. येतलो रोखडो. आनी तो म्हाका सांगून गेला. 

: किते? 

: तुमचें काम जातकूच मागीर आपूण भितर येतां. 

: कसलें काम? 


: हेंच, उलोवपाचें. qa म्हजेकडेन उलोवपाचें, ed तुजेकडेन 


उलोवपाचें. मूळ विशयाचेर उलोवपाचें. ब्हदळ farted 
पाकीट ब्हरपाच्या निमतान आयिल्लो तेन्ना तो तेंच सांगून गेलो. 
मूळ विशयाचेर उलय. 


: कसलो मूळ विशय? 
: तुज्या म्हज्या नात्याचो. 
: तातूंत आनीक बाये कितें उलोवपाचें? हांवें सगळें पत्रांत बरयलां 


तें area? 


2 जः 
: fad? आं. पत्रां वाचपाक तुमकां वेळ मेळूं ना न्हय? 

सुभाश 


: हांव आत्तां वाचून काडटां. तूं मात्शें बस. 
: आंबय! हांव हांगासर आसतना म्हाका HSH दवरून म्हजीं 


पत्रां वाचतलो. अरसिकूच म्हणचो पडलो. 


: आं. हय. तेंबूय खरेंच. हांव पत्रां मागीरूच वाचतां. वगीच 


वेळ कित्याक वगडांवया? पूण तुकां वेळ आसा न्हय? 


: आसा. हांव मामीक तर्शे सांगून आयलां. 

: कितें? 

: म्हाका उशीर जातलो. घडये दनपरां पावचें ना, रातचें येतां. 

: तशें जाल्यार हांव आयज कामाक वचना. तुजेखातीर घराच 


रावता. 


: म्हाका आवडटलें. अर्थांत हें फकत आयचें पुरतेंच हां. सदां 


सदां घरा रावपाचें ना. आनी मागीर तर नाच. 


: मागीर म्हणजे? 
: मागीर म्हणजे! (लाडान) चलात! सामके कायच खबर 


TRIGA उलयता. (हांसत) हेखातीर तुमच्या इश्टाक 
तुमकां कानांत शिटकावण्यो दिवच्यो पडटात. चलात, हांब 
तुमकां च्या करतां. 


: (कांचवेत) आमकां च्या करता? 
: आमकां म्हणजे तिगांकूय. तुमी कांचवेले कित्याक? तुमकां 


कितें दिसले? म्हाका च्या करपाक कळना? 


: शे! शे! तशे न्हय. आमचे रांदचे कुडींत कितेंय जाग्यार मेळपाक 


कठीण. 


: हांव काडटां सोदून. (भितर वता. शिरीक खूब उमेद जाल्या. तो 


सुभाश येवपाची वाट पहयता. कांय वेळान सुभाश येता.) 


: सुभाश, सुभाश पापया खय रे तू? कितलो वेळ! काम जालें! 


आरे, तें रांदचेकुडींत पसून पावलें. 


: खबर आसा म्हाका, आतां खऱ्या अर्थान test काम जालें. 


हांब धन्य जालों. सुलभान तुज्या काळजाचो ताबो घेतलो आनी 

संवसाराचोय घेतलो. (सारकी करून हाडिल्ली व्हाण सुलभाचे 
दुसरे व्हाणेकडेन व्हरून दवरता.) 


: हैं सगळें तुजेखातीर जावपाक पावलें. 
: हांब फकत निमित्याक कारण! तुमच्यो गांठी आदींच बांदिल्ल्यो 


आशिल्ल्यो. आतां तूं खऱयांनीच म्हाका निरोप दी. 


: निरोप? खंय वचपाक। 

: हागासरल्यान बचपाक. 

: पूण हांगासरल्यान खंय? 

: गाडी येवपाची जाली. 

: खयची गाडी? आनी खंय बता? 

3 ट्रेन : 

: ट्रेनीन बता? 

: न्हय, ट्रेनी पोंदा वतां. 

: तूं मस्कऱ्यो करता काय खरें सांगता? 

: खरें सांगतां. म्हाका तुज्या संवसारांत आडखळ जावपाचें ना. 


हो फ्लॅट... ह्या फ्लॅटांत आतां तुजो संवसार फुलपाक जाय. ते 
स्कुटरीचेर बसून वचपाचो अधिकार सुलभाचो . तुजे जोडीचेर 
आतां पुराय ताचो हक. तुमच्या दोगांमदीं हांवें रावप म्हणजे 
तुमच्या सुखी संवसारांत लुडबूड करप. देखून हांव चल्लो. म्हजे 
नशीब फुटलां. तें कशेंच सांदपाक ना. हो जीव सासणांखातीर 
सोंपोबप होच ताचेर उपाय. 

(सुलभा च्याचो ट्रे घेवन भायर येता. तातूंत तीन कपा 
आसात.) 


: (उलयतना उजवो हात कपाक घालता तेन्ना ताची दोन बोटां 


कपांत बुडटात.) आवयस! इतले बेगीन तुर्वे च्या केलो? 


: तातूंत म्हजें कसलें कवतूक? सगळें जागच्या जाग्यार 


आसले. 


: तें सगळें ह्या सुभाशानूच मांडून catty. 

सुलभा 


सुभाश 
शिरी 


: म्हाका दिसलेंच तशें. तुमचो इश्ट खूब चत्रायेचो (व्हाण पळोवन 


म्हजी व्हाण लेगीत लावन हाडली. 
(दोगांकूय च्या दिता. आपुणूय घेता.) 


: च्या बरो जाला. 


(सुभाश मोन्यांनी च्या पिता.) 


: (ताका) तूं मोन्यांनी च्या पिता. तुका आवडू ना दिसता! 
: च्या आवडला. पूण तो मातसो ताकतिकेंत आसा. ताची गाडी 


येवपाची जाली. 


: खंय वता? 

: स्वर्गपुराक! 

: स्वर्गपुराक काय सिंगापुराक? केन्ना नांव आयकूंक ना. 

: नवीन गांव ते. 

: थय कसलें काम. 

: काम? शुभकार्य! आयुश्यांत असलें कार्य करपाची संद एकदांच 


मेळटा. (सुभाशाक) खरें म्हणल्यार ह्या कार्याक तूं मुखार सरला 
म्हणून तुजो मोटो भोबमान करपाचो. जमल्यार एका मंत्र्याक 
हाडून तुजो सत्कार करपाचो. हांव तुजो इश्ट दळडिरो. तितलेंय 
करपाची म्हाका तांक ना आनी बुदूद ना. 


: तुमी इतलें खालतेपण कित्याक घेतात? रावात आं, हांव रोखडें 


येतां. 
(ताकतिकेन भितर वता.) 


: सुलभा, सुलभाभाभीऽऽ. 
: खंयच्या तोंडान तिका सुलभाभाभी म्हणून उलो मारता? ती 


तुजी भाभी? आनी तिच्या स्वागताक तूं आत्महत्या करपाक 
तयार जाला? ती ह्या घरांत येता म्हणून तूं सासणाखातीर वता? 
हय मरे? चल वच. फाल्यां पयलीं, सगळ्या पेपरांनी पयल्या 
पानाचेर बातमी छापून येवंदी. “बेकारेक वैतागून तरनाट्याची 
ted पदा आत्महत्या”. जमल्यार फोटो. तकली एकेकडेन, 

शिरी 
सुलभा 


पांय दुसरेकडेन. मागीर बाराव्या दिसा हांव वर्तमानपत्रांत 

फोटो दितां. प्रिय सुभाश, तूं आमकां सोडून गेल्यार बारा दीस 

जाले. तुजे यादीबगर एकूय खीण वचना. मागीर एका म्हयन्या 

उपरांत परत-तू निघून गेल्यापासून एक महिना झाला. अन्न 

गोड़ लागत नाही. मागीर बदूद एका वर्सान-तूं निघून गेल्यास 

एक वर्ष झाले! मागीर सोंपलें! 

(इतल्यान सुलभा भितर सावन भायर येता. ताच्या हातांत तबक 

आसा. तबकात निरांजन पेटूटा. ताका तांच्या उलोवण्याचो 

अदमास आयला.) 

आयज सकाळीफुडे Ts जीव दिवपाचो यत्न केल्लो. हांव पुजेचो 

आशिक्लो तसो तुकां आडावपाक रेल्वे रुळाकडेन धांबलों. 

आनी आतां परत तूं जीव दिवपाक मुखार सरला. म्हणजे तुजो 

निश्चेव ठाम आसा. म्हज्या लग्नाच्या विचारानूय तो निश्चेव 

बदलना! वा इश्टा, बरी इश्टागत निबायता तूं! 

(शिरीचें लक्ष सुलभाचेर आनी ताच्या हातांतल्या तबकाचेर 
पडटा.) 

यो, ओवाळ म्हज्या इश्टाक. कपलाक लाय आनी निरांजन 
दाखय. मागीर अशें कांय करपाक Hod ना. मागीर फकत 
ताच्या फोटवाक हार घालपाचो आनी गंध लावपाचें. यो 
ओवाळ,हांव आरत Ferrel (आरतीची विडंबना करीत 
गायता.) 

जयमित्रा! जयमित्रा! जयसुभाशा! कितें तुजी दशा! तूं 
कारण तुज्या नाशा! 

(सुलभा तुरूतुरू करून भितर वता. तबक भितर दवरता. तशेंच 
भायर येता. पांयांत व्हाणो घालता.) 


* तू खय ag? 
: हांव खंय जीव दिवपाक वचना. म्हाका म्हजो जीव नाका 


जावं ना. (सुभाशाक) जोते लावन हाडलें म्हणून थँक्यू! ga 

सुभाश 


सुलभा 


शिरी 


जीव दिवपाची गरज ना. हांवें व्हदव्ठसावन तुमची इश्टागत . 
पळयल्या. तूं कित्याक जीव दिवपाक मुखार सरला तें म्हाका | 
समजलां. तुमचे इश्टागतींत म्हाका बीख कालोवपार्चे ना. 
हांव Ag. व्हदळ म्हाका हाडून दिल्यां तीं तुज्या इश्टाचीं पत्रा 
परत व्हर आनी म्हगेलीं पत्रां परत हाडून पावतीं कर. तेखातीर 
आदींच थँक्यू म्हणून दवरतां. बाय SS (वचपाक वळटा.) 


: (ताका आडायत) सुलभा, म्हाका माफ कर. जाय जाल्यार 


हांब तुजे पांय धरतां. लजेन म्हाका मेल्ल्यापरस अदीक जालां. 
म्हाका आनीक लजेक म्हारग करू नाका. तुर्वे म्हाका माफ 
केलेंना जाल्यार हो म्हजो इश्ट म्हाका केन्नाच माफ करचो ना. 
शिरी, म्हजेखातीर तुज्या काळजार्चे दार परत एकदां उक्तें कर. 
म्हाका समजून घे. तुवें जर म्हाका समजून घेतलो जाल्यार 
सगळ्या संवसारान म्हाका समजून घेना जाल्यार कोंताक _ 
येता. 

(शिरी सुभाशाक वेंग मारता.) 


: आतां आरत दाखोवपाक जाय ती तुमचे दोगांयचे | 


इश्टागतीक. 


: (खोशयेन) आयज हांव तृप्त जालां. म्हजीं सगळी सपना पूर्ण . 


जाल्यांत. मनासारको सांगाती मेळळा. जिवाक जीव दिवपी | 
इश्ट लाबला. म्हज्यासारक्या सामान्य मनशाक दुसरें कितें _ 
जाय? हांब TAK आसा GT पूण हांव सर्गांत आशिल्ल्याचो 
म्हाका भास जाता. सर्ग आनी सर्गसूख म्हणटा तें आनी दुसरे 
किते आसता काय! परत एक Grae गायन दिसता. नाचन 
दिसता. जय विठ्ठल हरी विठ्ठल! (शिरी देहभान विसरून 
गायता आनी नाचता. भितरल्यान कोरस साथ दिता) 
आनंदाचे डोही। 

आनंद तरंग | 

(शिरीचे खोशयेंत सुभाश आनी सुलभाय बांटेकार जातात. 

सुभाश 
सुलभा 


तिंवूय नाचतात. प्लेंटाचे भायले वटेंतल्यान यमराज येता. 
रेड्यार बसला. एका हातांत गदा आनी दुसऱया हातांत फांसाची 
दोरी आसा. पारंपारीक कल्पनेंतलो यमाचो वर्ण आनी भेस. 
यमराज तिगांय नाचता तें पळयता. दोरयेची कोळणी हातांत 
धरून घुंवडायता आनी तांचेर वडयता. तातूंतल्या शिरीच्या 
गळ्याक कोळणी पडटा. नाचतां नाचतां शिरी जमनीर पडटा. 
दोगांय काचाबूल जातात.) 


: शिरी, शिरी म्हज्या इश्टा, तुकां कितें जालें? 
: शिरी शिरी. 


(शिरी दोळे घुंवडायता. मान आडवी करता. पडटा. मरता. 
सुभाश आनी सुलभा “शिरी रे शिरी रे'' करून रडटात. शिरी 
पडला त्या जाग्यावयल्यान दुसरो शिरी म्हणल्यार शिरीच्याच 
भेसांतली एक आकृती वयर सरता. तिचे मानेक फांस 
शिरकला. ती आकृती आनी फांस सुलभाक आनी सुभाशाक 
दिसना. तेचपरी यमराजाचें अस्तित्वय तांकां दिसना. यमराज . 
शिरीक ओडून काडटा. रेड्याक धांवडायता. हातांत दोरी घेवन 
यम वता. फाटोफाट दोरयेक हुमकळत शिरी वता.) 
(काळोख) 


mara - तिसरो 


(सर्गाचो देखाव. कोंगरकिशा सजयिल्ल्या आसनाचेर इंद्रदेव 
बसला. भांगराचो वर्ण. खाड, मिशो, केंस भांगराचे. सोनेरी 
धोतर, उपरणें, माथ्याक मुकूट, वयलें आंग उक्ते. नशेत आसा 
ताका लकण आयल्या. पार्श्वभागाचेर नाचाच्या जलशाचें 

ड्द 


शिरी 
डे 


शिरी 
कब 


सेवक 
ड्द्र 
सेवक 
इंद्र 
सेवक 


इंद्र 
सेवक 
दर 


वाद्यसंगीत. कांय वेळाआदीं जलसो जाला. इंद्र तेच WTA 
आसा.) 


. वा! वा! नाचात, मेनके, रंभे, उर्वशी नाचात. तुंबूय नाच 


तिलोत्तमे. सुकेशी, मंजुघोशा तुमीय नाचात. किन्नरानो 
वाजयात. गंधर्वानो गायात. वा! वा! (दावो हात वाबडून) 
पळय इंद्राणी, तुज्या भर्ताराचें वैभव पळय. इंद्राणी, तुकां म्हजो 
दुस्वास दिसूं ना मूं? (म्हऱ्यांत बायल इंद्राणी आसा अशें धरून 
उलयता. ताचो दावो हात झिडपता.) शची, शची (तसोच 
धुंदेंत आसा. भायरसावन शिरी उलो मारता.) 


: इंद्रबाब, इंद्रबाब- 
: (भानार येता.) किते? मानबी आवाज? आनी त्यो नाचताल्यो 


त्यो अप्सरा खंय? गायताले ते गंधर्व, किन्नर? 


: (भायरसावन) इंद्रबाब55 ओ इद्रबाबऽऽ 
: (रागान सेवकाक उलो मारता) सेवक, सेवक. 


(भितरसाबन सेवक येता. धोतर, उपरणें असो भेस. वयलें 
आंग saa, माथ्याक रंगीत वालो, तसोच कमराक. हातांत 
ल्हान इलॅक्ट्रॉनीक गेम आसा. ती खेळत येता. तिचो आवाज 
येता. इंद्रामुखार पावतकच खेळणे लिपयता.) 


: म्हाराज! 

: हो आवाज कसलो? 

: (खेळणें लिपयत) कसलो न्हय म्हाराज. 

: कसलो न्हय?. तुजे कान सारके आसा मरे? 

: हय म्हाराज. कालूच आश्विनीकुमारान येदें व्हडलें कानुलें 


घालून म्हज्या कानांतलो इतलो कानुलो काडला. म्हाराज, 
तुमकां तो भास जाला. 


: कसलो भास? 
: हागासर नाच गाणें चलतालें न्हय, ताचो भास. 
: नाचगाण्याचो भास? म्हणजे चलतालें तें खरें न्हय? 

सेवक 


इंद्र 
सेवक 


ड्द 
सेवक 


डुंद्र 
सेवक 


SF 
सेवक 


इंद्र 
सेवक 
इंद्र 
सेवक 
इंद्र 
सेवक 
इंद्र 
सेवक 


: शतशः खरें. पूण तें केन्ना सोंपर्ले. अप्सरांचो नाच चलता 


आसतनाच तुमकां लकण आयली. मागीर किन्नर कशाय 
कशे वाजोवपाक लागले. ताचेर गंधर्व बेसूर गावपाक लागले. 
अप्सराय वांकड्यो तिकड्यो नाचपाक लागल्यो. 


: म्हाका लकण आयली खरी. चड वेळ न्हिदलो हांव? 
. ना. ना. अवध्योच घटका. मनशाच्या हिसबान सांगपाचें 


जाल्यार फकत शंबर वर्सा. 


: शंबर वर्सा? 
: तुमचो म्हूण गुन्यांव ना. तो सोमरस मातसो खर आशिल्लो. आनी 


तुमी पियेलेय चड. हरशीं तुमी एक ते दोनांमदीं भागयतात. 
पूण हे खेपे तुमी तिनाचेर पावले. 


: तिनाचेर? 
: हय. उपाट तीन तळयो तुमी सोमरस पियेले. पयलीं 


मेनकेच्या आगन्याखातीर. मागीर रंभेखातीर आनी उपरांत 
तिलोत्तमेखातीर. तुमचे घरकान्नीन तुमकां कितले आडायले. 


बल 


: (याद जावन) घरकान्न? हांगा बशिल्ली ती इंद्राणी खंय? 


शची? 


: तुमकां लकण लागना फुडें सगळ्यांत पयलीं शचीराणी उठून 


गेली. खंय ती म्हाका खबर ना. पूण म्हजो एक अदमास, 


: कसलो अदमास? 

: शचीराणी मेरू पर्वताचेर गेल्या आसूक जाय- 

: मेरू पर्वताचेर कित्याक! | 

, तशे आयज सगळेच कैलासाचेर धांवल्यात. 

. कैलासाचेर कित्याक? शंकर-पार्वतीन आपयल्यात! 
. ना. कैलासाचेर क्रिडास्पर्धा आसा. 


: क्रिडास्पर्धा? 
: पूण तुमची इंद्राणी थय क्रिडास्पर्धेखातीर वचूं ना. तांचे 

तकलेंतलो किडो वेगळो. म्हाराज, घोवा-बायलेच्या झगड्यांत 
पडपाचो अधिकार नारदमुनींचो. म्हर्जे सेवकाचें काम न्हय. | 


इंद्र : बरें आसा. भायर तो आवाज कसलो तो पळय. 

सेवक : (आपल्या खेळण्याचो समजून) तो हांवें बंद केलो. 

इंद्र : Yo बंद केला? म्हणजे तूं काडटालो तर? मानवी आवाज? 
(इतल्यान परतून भायल्यान उलो.) 

शिरी : इद्रबाब 5 5 इंद्रबाब55 

इद्र : होच तो आवाज. 

सेवक : कोण तरी वाट चुकून तुमच्या दरबारावटेन आयला. आयज 
दाराचेर द्वारपालबी कोण ना. 

इंद्र : खंय गेले सगळे? 


सेवक : सांगलें न्हय म्हाराज, कैलास पर्वताचेर. तुमी चिंता करू 
नाकात. हांव ताका वाटेक लायतां. 
(हातांतल्या खेळण्यान खेळत भायर वता. शिरीक घेवन भितर 
येता. थंय कुशीकूच रावन उलयता.) 

सेवक : fed जालां? 

शिरी : (उमेदीन) हांव शिरी. 

सेवक : हांव इद्राचो सेवक. 


शिरी : भेसावेल्यान कळटा. 

सेवक : खंयसावन आयला? 

शिरी : फोण्यांसावन. (वा अमक्या एका गांबाचें नांव. ) 

सेवक : (काय नांबाजत्या व्यक्तींची नांवा घेवन ) कशे आसात? 
शिरी : बरे आसात. तूं बळखता? 


सेवक : तुज्या गांवचे खूब लोक आसात हांगा. ते हांच्यो तांच्यो गजाली 
करतना आयकङ्छें. तुजें अभिनंदन! आनी स्वागत! 

शिरी : कित्याक? 

सेवक : कित्याक म्हणजे? तुर्वे सर्ग जोडलो देखून. 

शिरी : हांव तेंच विचारपाक हांगा आयलां. 

शिरी 

शिरी 
सेवक 

शिरी 


: fed? | 
: म्हाका येन्ना सर्गांत कित्याक हाडलो? 
: सर्गांत हाडलो मरे? आनीक खंय व्हेलो ना. खूब जालें. 


(खेळटा.) 


: पूण थंडी ना, बारकूण ना. भेरें खोकलें ना. शिंबरें शिंकलें ना. 


कावळ्यान कां केलें ना. माजर आडवें गेलें ना. कसलो शकून 
ना, कसली नखलामी ना. उखल्ली पोचुंडी, हाडली, आपटिली 
हाडून सर्गा. 


: तातूत कसलें अजाप? हांगा अशेंच चलता. 
: किते? 
: (भानार येवन) शे! अशें कशें जावं येता? शकून नखलामी 


ad, तें इतलें बारीक हांगा कोण घेवन बसता? पूण उखल्ली 
पोचुडी, हाडली म्हणटा तें सारकें न्हय. तुर्वे खंय तरी खाटखूट 
केलां आसतलें. 


: खरेंच ना. 

: कसलें व्यसन? हालीं नवीं नवीं आयल्यांत तातूंतलें कसले? 
: कसले ना. 

: जकात. चोरीबी? 

: ना. ना. 

: स्मगलींग? 

: अजिबात ना. 

: कोणा चलयेकबी फटयिछ्ली? 

: ना. सुलभा सोडून सगळ्यो म्हज्यो भयणी आनी आवयो. 

: सुलभा! त्या सुलभाचेर केन्ना थापटबी मारिष? 

: शे! शक्यूच ना. 

: कोणाची हत्याबी? 

: हत्या? मनशाची सोड. जिवाची सुद्धां ना. हांव सामको 


शिवराक. 

: तुजे प्रकरण मातंशें वेगळेंच दिसता खरें. 
: मातशें वेगळें? सामकें वेगळे. 
: कांय नोजो. तुकां हांगासर खाशेल्यो सोयी-सुविधा मेळटल्यो. 


तूं सर्गांत अशी एक भोंवडी मारून यो. तुकां कितें जाय तें माग. 
अशें जायत्या जाणांनी हांगा मागून घेतलां. 


: म्हाका तसले कांय नाका. 

: म्हणजे? 

: म्हाका न्याय जाय. 

: न्याय जाय? तुकां न्याय दिवप म्हणजे पयलीं तुजेर अन्याय 


जाला, हैं मानून घेवचें पडटलें. आनी तशी इंद्रलोकाची परपरा 
ना. 


: नासूं. तेखातीर हांव अन्याय कित्याक सोंसतलों? म्हाका भितर 


सोड. 


: तुकां भितर सोडटां आनी सोडूंकच जाय. पूण एक सांग, 
: किते? 
: (खेळणें दाखोवन) तुजेकडेन हाचेभितर घालता ती विजेची 


कुपीनी आसा? 


: ही तर इलेक्ट्रॉनीक गेम. आनी तुकां तातूंत घालता ती बॅटरी 


जाय. ती हांगा मेळना दिसता. ही गेम कशी मेळळी ? 


: आमचो नारदमुनी हांगा-थंय भोंवता न्हय, ताणें म्हाका ती 


हाडली. कशीच सकयल दवरीन दिसना. आनी चड खेळटकच 
तातूंतली ती विजेची कुपी शक्तीहीण जाता. 


: म्हाका आदीं कळि्ठे जाल्यार गाड्यावयली एक माळूच घेवन 


येतलों आसलों. 


: दुसरे फावट येतना मुजरत हाड. 
: आ? 
: ना. ना. चल. तुकां इंद्रदेवा म्हऱ्यांत व्हरतां. सारके निवळ्ळ्यार 


पुरो! 

(शिरीक घेवन इंद्र म्हर्‍्यांत येता.) 


: म्हाराज! 
: सेवक, त्या मानवी आवाजाची विल्हेवाट लायली? 
: तें शक्य जालें ना. ताकाच तुमचे म्हऱ्यांत घेवन आयलां. ताची 


कागाळ आयकयात. हांव भितर वतां. भितर कोण ना. (खेळत 
भितर बता.) 


: नमस्कार इंद्रबाब. 
: व्हदळसावन तूं त्या विचित्र नांवान कितें म्हण आरड मारता? 


तुका Fest नांबूय उच्चारपाक कळना? 


: हावे तुमकां आमचे थोर परंपरेप्रमाण उलो मारला, इद्रबाब! 
: कसली थोर परपरा! 
: आमी व्हडल्या व्यक्तींक बाब म्हणटात. श्री दामोदराक दामबाब 


म्हणटा तशे तुमकां इंद्रबाब. भगवान शंकराची भेट घडली 
जाल्यार शंकरबाब म्हूण तांकां भक्तीभावान उलो मारतलों. 
तशेंच विष्णूबाब, नारायणबाब. 


: बरें आसा शिरीबाब. 
: इंद्रबाब, म्हजेर अन्याय जाला ताची दाद मागपाखातीर हांव 


तुमचे म्हऱ्यांत आयला. 


: अन्याय? ही धर्तरी न्हय. हो सर्गलोक. हांगासर न्याय-नितीचेंच 


राज्य चलता. कसलोय आरोप करचेआदीं सहस्त्र खेप विचार 
कर. 


: माफ करात इंद्रबाब. पूण कसलोच गुन्यांव नासतना म्हाका 


हांगासर हाडला. 


: तुजो गुन्यांव थारावपी तूं कोण? तो आमी थारायतले. मनीस 


बर्‍या कर्मान पुण्यवंत जाता आनी वायट कर्मान पातकी जाता. 
जण एकल्याक आपल्या HATA फळ मेळटा. 


: तशें जाल्यार अकाली आनी अघटीत मरण म्हज्या वांट्याक 


Preah आयले? 

: कित्याक आयलें म्हणजे? तुवें केल्ल्या अपराधा बगर यमदूतानी 


i 
{ 


तुजे मानेक फांस घातलो ? 


: Bld कसलोच अपराध Heal. आनी म्हज्या गळ्याक फास 


घातला तो यमदूतानी न्हय. प्रत्यक्ष यमदेवान. 


: प्रत्यक्ष यमदेवान? वत्सा, तुकां स्मृतिभृश जाला. प्रत्यक्ष यमदेव 


तुजे प्राण हरण करूक वचपाक तूं कोण महात्मो युधिष्ठीर? 


: इंद्रबाब म्हजी योग्यता म्हाका खबर आसा, पूण हांव फट 


सांगना. 


: (उलो मारून) सेवक- 


(सेवक धांवत येता. हातांत आदलेंच खेळणें आसा.) 


: म्हाराज. 
: आत्तांचे आतां यमलोकांत वच आनी यमराजाक आपयल्यात 


म्हणून सांग. 


: सांगतां म्हाराज. (ताकतिकेन वता.) 
: खरें आनी फट हाची चबकशी आतांच जातली. 
: म्हाका पूर्ण विस्वास आसा. तुमच्या राज्यांत म्हाका न्याय 


मेळटलो. तुमी फकत देव न्हय, देवांचे राजा! 


: हैं फकत म्हणपा पुरतेंच जालें. तुमकां धतरेबयल्या मनशांक 


हांव बेसबरो वळखतां. तुमी धर्तरेचेर म्हाका कितले मानतात 
तें म्हाका खबर आसा.हांव देवांचो राजा खरों, पूण तुमचे 
दीसपट्टे पुजेंत म्हाका स्थान ना. “इंद्राय स्वाहा अशे म्हणत 
लोकपाल म्हणून हेरां बराबर एक आहुती मेळटा तितलीच. 
आनी म्हज्यो कितल्यो परबो आनी उत्सव तुमी करतात? सबंद 
धर्तरेचेर बंगाल प्रांतांतली एक इंद्रपूजा सोडली जाल्यार दुसरें 
कांयच ना. 


: इंद्रबाब, म्हाका माफ कर. हें इतलें म्हाका खबर ATT, फुडले 


खेपे हांव म्हज्या फ्लॅटांत तुमचें एक पांयजेल सामके मदेकाक 
लावपी. 


40 / शिरी रे शिरी! अधांतरी! 

: अर्थांत test हो शीण आनी तुजेर घडिछ्लो तथाकथित 


अन्याय हाचे परस्पर कसलोच संबंद ना, तुकां योग्य तो न्याय 
मेळटलो. 
(सेवक येता.) 


: यमराज खंय? 


(सेवक शिरीच्या हुजीर सांगपाक अनमनता. मागीर इंद्राच्या 
कानांत वचून सांगता.) 


: म्हाराज, यमदेव आपल्या रेड्याक धुता. फकत धुवपाचेंच 


काम करिना जाल्यार फाटसून वखदूय घालता. आजूत! 


: कितें? इतले नोकर-चाकर आसतना? 

: हय म्हाराज. हावें म्हज्या दोळ्यांनी पळयलां. 

: म्हजो निरोप तांकां दिलो? 

> हय. 

: मागीर ताणें कितें सांगले? 

: हातांत घेतिल्ले कार्य सोंपनाबराबर तुरंत येता म्हणून सांगलां. 

: बरें आसा. 

: येता म्हाराज. (सेवक भितर वता.) 

: यमदेव थोड्याच वेळांत येतले. तांकां खुबूच काम पडटा. दर 


एका मनशाक आरखून-पारखून वेचून काडून हाडचो पडटा. 


: आसत, पूण म्हजे बाबतींत अशें घडुना. 
: जाल्यार तुवें वाटेर तांकां कित्याक विचारलें ना? 
: संदूच मेळ्िना. सबंद वाटभर ते रेड्याक धांवडायताले. Ba 


उलोबपाचो कितलो यत्न केलो, पूण तांणी मात लेगीत फाटीं 
वळून पळयलें ना. चोराक, दरोडेखोराक ओडून हाडटात तसो 
तांणी म्हाका हाडलो. 


: अधर्मी, देवधर्माचेर विश्वास नाशिल्ले नास्तीक हांकां अशे तरेन 


हाडटात खरें. 


: Bla तातूंतलो न्हय. तुमकां दिसता जाल्यार पळयात. (कपल 

भूज आनी हड्डें दाखयता. ताचेर गंधाच्यो रेगट्यो आसात.) | 
अनभावातीं मनशाच्या आंगार ह्यो खुणो आसतात? | 


: चोर आनी खूनमारेय आंगाक गंध सारयतात. गळ्यांत | 


र्राक्षांच्यो माळो घालतात. STH ताबजी बांदतात. 


: पूण हांवें त्यो खऱ्यांनीच भावार्तान बांदल्यात. तुमी समजता 


तसो हांव न्हय. हांब खूब धर्मीक. सदूदां मुकटो न्हेसून पूजा 
करतां. म्हाका आरत्यो येतात. स्तोत्रां येतात. तुळशीक 
प्रदक्षणां घालपाक HS. हांव दसऱयाक स्कुटरीक रोजांची 
माळ घालतां. संवसार पाडव्याक घरार घुडी चडयतां. म्हाका 
चवथ लागता, नरकासूर लागता. वाटेवयल्या देवांक हांव 
येतना-वतना सवाय रुपया वडयतां. (उलयतां उलयतां TAT 
सांसपिता.) 


: आतां कितें करता? 
: कांय ना. इंद्रबाब, हांव कितलों धर्मीक वृत्तीचो तें तुमक 


पटोवन दिवपाचो यत्न करतालों. 


: तुजी धडपड तोखणायेची. तुज्या पाप-पुण्याचो हिशोब आतांच 


तुकां दाखयतां. म्हणटकूच तुज्या दोळ्यान सारकें अंजन पडटलें 
(उलो मारून.) सेवक. 


: (धांवत येता. हातांत गेम आसा.) म्हाराज, 
: आत्तांचे आत्ता चित्रगुप्ताक आपय. येतना पाप-पुण्याची चोपडी 


घेवन यो म्हूण सांग. 


: बरें म्हाराज. आनी म्हाराज यमराज येवन गेले? 
: खंय रे? तागेलें कार्य आजून सोंपुना? 
: येतले म्हाराज. हरशीं म्हूण तांकां आपल्या रेड्यांचें कबतूक 


चड. हांव आत्ता चित्रगुप्ता म्हऱ्यांत वतां. (धांवत वता.) 


: (WHAT येवन) खरें सांगतां इंद्रबाब, इतलो अविश्वास म्हजेर 


कोणेंच दाखयलो ना, जितलो तुमी दाखयलो . 


: तुजी add आनी सर्ग हाचे मदीं खूब फरक आसा. थंय तुमी 

ward खोटें, खोट्याचें खरें करपांत सामके तरबेज! हांगा 
तशें ना. तुमचे कुस्कुटायेदे बरे आनी वायट करणेची लेगीत 
हांगासर नोंद जाता. पळयशीत तूं आतां. 

(सेवक येता. ताच्या हातांत चोपडी आसा. ती तो शिरीपासून 
लिपयता.) 


: म्हाराज! 

: चित्रगुप्त खंय? 

: (ल्हवूच कानाकडेन) म्हाराज चित्रगुप्त आपल्या जाग्यार ना. 
: SPOR ना? खंय गेल्यात? आपलो जागो सोडपाची तांकां 


कसली गरज? 


: ते आतां जाग्यार ना हें खरें, आनी बरोच तेप आपल्या जाग्यार 


बसुना हेंवूय खरें. 


: म्हणजे? 
: म्हाकाय पयलीं खरें दिसलें ना म्हणून Te तांचे बसकेर बसून 


पळयलें, जाल्यार तांचे बसकेचेर वेंतभर Ye! (TATA फाटलो 
भाग हातान फाफुडटा.) 


: पूण म्हजे परवानगे बगर ते गेले कशे आनी केन्ना? 
: म्हाराज, हो सगळो ते तुमचे लकणेचो परिणाम. मदल्या फकत 


शंबर aural घोळ! 


: पाप-पुण्याची चोपडी खंय? 


(सेबक ती शिरीपासून लिपावेन इंद्राकडेन दिता.) 


: हाड दी ती. लिपयता कित्याक? ती चोपडी कोणाचें पाप-पुण्य 


लिपयना. 


: म्हाराज, हे चोपडेन कसलें पातक केष्ठे म्हण तिची अशी दशा 


जाली? 

(इंद्र चोपडी उसयता. तिचीं पानां सुटल्यांत, बिरबिरल्यांत. 
शिरीन ती पळोबची न्हय म्हणून सेवक आड रावपाचो यत्न 
करता, इंद्र झरझर करून एक एक पान चाळटा.) 

: म्हाराज, तातूंत ह्या शंबर वर्साचें कांयच आसचें ना. 
: तूं म्हणटा तेंच खरें आसूं येता. ही व्हरून आशिल्ठी तशी दवर. 


(दिता) 


: इंद्रबाब, चोपडी सुटल्या जाल्यार ती बायंडींग करू येता. 
: तें चित्रगुप्त पळोवन घेतलो. नाजाल्यार यमराज आसाच. तांच्या 


खात्याचें काम तें. सेवक, 


: म्हाराज! 

: यमराजांक मातशे बेगीन यो म्हूण सांग. 

: सांगतां म्हाराज! (वता.) 

: इंद्रबाब, 

: कितें? 

: सांगतां म्हणून रागार जावं नाका. 

: कित्याक? 

: सर्गांत सगळें वेवस्थीत आसतलें अशी कल्पना केल्ली. पूण 


सरकारी ऑफिसांनी आनी हांगासर व्हडलो फरक ना. 


: थोडेशें गडबडलां खरें. पूण ताचो परिणाम तुजेर जावचो ना. 


तुकां जरूर न्याय मेळटलो. (इंद्र अस्वस्थ जाला. हांगा-थंय 
पासयो मारता. अकस्मात याद जाता.) नारद 5 ऽ नारद. 
(नारद मुखावयल्यान 'नारायण' म्हणून येता. धोतर उपरणे, 
माथ्याक, गळ्यांत, भुजांचेर फुलांच्यो माळो. कपलाक गंध. 
हातांत चिपळी, गळ्यांत बीणा. येतना भिकणां सोलून खायत 
येता. भिकणां खाता खातां “नारायण” म्हणटा. तें “नाराण,' 
'नाराण' अशें जाता. नारद येवन इंद्राक नमस्कार करता.) 


: नमस्कार देवाधिराज! 

: नमस्कार नारदमुनी. 

: कित्याक याद केली इंद्रदेव? 

: याद कित्याक केली तें मागीर सांगतां. पयलीं म्हाका सांगात 


तुमच्या नारायणाचो नाराण कसो जालो? 

: (हांसत) ताचें कितें आसा म्हाराज, (भिकणां दाखोबन) हीं 


खातालों न्हय? खातना अशें नारा 5 ण जालें. 'य' खाल्ले. 


: हैं खातात तें कितें? 
: (दाखयत) हाका धर्तरेचेर वेळ सारपाचें साधन म्हणटात- 


टायमपास! हें थयच मेळटा. खावन पळयतले? 


: नाका. नारदमुनी, हीं धर्तरे बयलीं कसलीं एक एक फित्रकां 


घेवन येतात तुमी? 


: (भिकणाचीं कल्ला हातात फापडीत) क्षमा करा म्हाराज. सांगात, 


कित्याक याद केली? तुमची न्हीद जाली ? 


: म्हणजे म्हाका लकण आयिल्ली तेन्ना तुमी हांगासर येवन 


गेले ? 


: हांव तर येवन गेलोंच. पूण आनीक कितलेशेच रथी, म्हारथी, 


अती महनीय हस्थी येवन गेल्यो. 


: म्हाका लकण आयिल्ली खरी, पूण इंद्राणी हांगासर आशिल्ल्यो 


न्हय? 


: (हांसत) इंद्राणी? नारायण! हांव हांगा पाव मेरेन त्यो मेरू 


पर्वताचेर पाविल्ल्यो. 


: सेवका कडल्यान कळळें म्हाका. 
: त्यो गेल्ल्याचें Hod, पूण वचपाचें कारण कळळें व्हय 


म्हाराज? 


: तें आतां तुमचे कडल्यान आयकुपाक रावलां. 
: तुमकां निद्रा लागना फुडें तांगेलो सत्रीमत्सर जागृत जालो. तुमी 


तुमचे सवतीक वृषाकपीक चड मान दिवन बरें करतात असो 
इंद्राणीक दुबाव आयला. 


: हो दुबाव तुमीच रिगयला आसतलो तांच्या मनात. 
: नारायण! म्हजेर नश्टो आळ! असलो दुबाव घेवपाक बायलां 


आपले आपूण समर्थ आसात. 


: पूण तांकां मेरू पर्वताचेर कित्याक वचपाक जाय आसले? 

: त्यो वगीच बचुना. मेरू पर्वताचेर मंत्रिल्लीं पाळां-मुळां आसात. 


त्या पाळां-मुळांचो रोस काडून त्यो तुमचे सवतीक, वृषाकपीक 
पिवयतल्यो. | 


: शे! ह्या बायलांचें म्हूण चित्र काडपार्चे ना. इतल्या देवतां 


मदल्यान हिका वेंचून काडली. हिका एक सवतूय सोंसना! 


: नारायण! इंद्राणी तशेंच म्हणटाल्यो. 

: कितें? 

: अशी तशी एक सवत सोंसूं येता पूण- (हांसत) नारायण! 

: नारदमुनी, हांव न्हिदिल्लों तेन्ना कोण कोण येवन गेले 


म्हणले? 


$ श्रीविष्णू! 
: प्रत्यक्ष सृश्टीचो पालनकर्तो विष्णू अयिद्ले ? 
: हय. ते तुमकां मेळपाक आयिल्ले. आनी वांगडा लक्ष्मीय 


आयिल्ली. तांचे इंद्राणीकडेन कसलेंशें काम srg. तांचे 
फाटोफाट प्रजापती ब्रह्मदेव - 


: तेवूय slag? 
: तांचे बांगडा कोण नाशिल्ठो. मागीर वरूणदेव वयल्यान अशे 


एके दडकेन आयले आनी तुमी न्हिदल्यात तें पळोवन तेच 
दड़केन वयल्यावयर गेले. हांव लेगीत भिजलो. कुबेर आनी 
आश्विनकुमार मात तुमकां ताकतिकेन सोदताले. 


: शे! ह्या सोमरसान सगळी वाट लायली. 
: म्हाराज, सांगतां म्हूण रागार जावं नाका. हालीं तुमचें चडूच 


जालां. तशे धर्तरेचेर तुमचे सारके पिवपी मनीस आसात. पूण 
तांचे कितें जाता, ते सांजेचे बसले जाल्यार फांतोडमेरेन उठ्ठा. 
कारण थंय दीस आनी रात आसता. पूण हांगा सर्गांत तशें 
नाशिल्ल्यान तुमी कितलो वेळ बसता तें तुमकां कळच ना. 


: खरें तुमचें नारदमुनी. हांब हाचेर बारीकसाणीन विचार 


करता. 

: (खोशेन) सोमरस सोड़टा? तुमी सोमरस सोडटा म्हणल्यार 


इंद्राणी सामक्यो खोशेन फुलतल्यो. 


: धर्तरे सारकी सर्गांत दीस आनी रात अशी योजना करप शक्य 


आसा काय किते तें बृहस्पतीगुरूक विचारून पळयतां. म्हणजे 
आपशींच आमच्या पिवपाचेर बंधन येतलें. 


: (ल्हवूच कपलार हात मारून) नारायण! 
: नारदमुनी, कुबेर आनी आश्विनीकुमारांची कसली भानगड? 
: तुमचो कुबेर सामको खाखनवाळ जाला. सरकारी तिजोरेंत 


सगळो खणखणाट जाला म्हूण सांगतालो. 


: आनी आश्विनीकुमार? 
: तुमचो आश्विनीकुमार धनवंतरी वैज खरो, पूण तांच्या हाताक 


आतां आदले सारको गूण ना. 


: अशें तोच सांगतालो? 
: तो fed सांगतलो? अशें सर्गातले देव उलयतात आनी 


आश्विनीकुमाराचें मातशें अती जालां खरें. 


: म्हणजे ? 
: सरकारी वैज खरो पूण खाजगी उपचार चड करतात. तांचो 


म्हूण गुन्यांब ना. तातूंत चड धनप्राप्ती जाता. 


: हांव पळोवन घेतां तांकां. 
: म्हजे नांव मात सांगूं नाका. तांचेआड देवांच्यो वाडट्यो 


कागाळी आसात, तातूंतल्यान आपणांक बांटावपाखातीर घडये 
ताकतिकेन तुमची भेट घेवपाक आयिल्लो आसूं येता. अर्थांत 
म्हजो एक तर्क. नारायण! 


: हे न्हिदेन सगळी वाट लायली. सगळे देव म्हजेर रागर्णे धरिना 


जाल्यार पुरो. 


: तुमचेर रागणें धरचे नात, कारण तुमी देवांचे देव. आनी एक 


बरें जालें. तुमचे भेटेक महादेव येबंक ना. ते जर आयिह्ले आनी 
तुमकां Fates पळयिल्ले जाल्यार? खुबळटले आसले. सामके 

तांडव! आनी तिसरो दोळो उगडपाचे! 


: ते कैलासार पार्वती बराबर आसा तें बरें. नारदमुनी, एक सांगात, 


कैलास पर्वताचेर कसलो उत्सव आसा? सगळे थंय गेल्यात. 


: उत्सव न्हय, उत्सवापरस वेगळो आनी आकर्शक. सामको 


आधुनीक असो तो कार्यक्रम. 


: पूण कसलो कार्यक्रम? 

; चेंडू फळी खेळ! 

: चेंडू फळी? 

: हय. मनशाचे भाशेन ताका क्रिकेट म्हणटात. मनशांचोच खेळ 


तो 


: हैं फित्रीक सर्गार कोणें हाडलें? तुमचेंच काम तें. 

: (हांसत) नारायण! 

: Gard बरें आसा. खेळटात कोण? 

: इ-इलेव्हन व्ह्सीस एम-इलेव्हन! 

: हे कितें प्रकरण? 

: इ-इलेव्हन म्हणल्यार इंद्रलोक इकरा जाण, आनी एम- 


इलेव्हन म्हणल्यार यमलोक इकरा जाण. सोंपे भाशेंत सांगपाचें 
म्हणल्यार इद्रलोकांतल्या खेळगड्यांची आनी यमलोकांतल्या 
खेळगड्यांची आयज कैलास पर्वताचेर सर्त आसा. 


: म्हणून आयज इंद्रलोकांतलो सगळो सेवक वर्ग काम चुकोवन 


खेळाक गेला? 


: म्हाराज. ह्या Gare आकर्शणूच तशें आसा. हो खेळ जंय 


जय पावला, थंय थंय काम-धद्याचें अशें खळे जालां. 


: मुनीवर, सर्गाचेर खेळ तुमी हाडला आनी तुमी खेळांत ना? 


अजापूच! 


: (हांसत) नारायण! तें कशें शक्‍य आसा? हांव खास अतिथी, 


चीफगेस्ट. हेरांभशेन म्हाकाय थंय वचूंक जाय. अतिथी म्हणून 
मातसो उसरां गेल्यार जाता. तुमी म्हजी कित्याक याद केली 


in 

तें सांगात. 


: विसरचे आदीं सांगतां, (उलो मारून) शिरी, 

: महाराज! 

: असो मुखार यो. 

: (मुखार येत) आयलों म्हाराज. 

: नारदमुनी, हाका तुमी वळखता? 

: (ताका पळोवन खोशेन) नारायण! नारायण! म्हाराज हो शिरी! 


सगळ्या देव देवतांचो भक्त. म्हाराज हागेल्या घरांत जितल्या 
देवांचीं पांयजेलां आसात तितले देव तुमच्या सर्गांत पसून ना. 
आनी सगळ्यांची हो भक्तीभावान पूजा करता. सामको धर्मिश्ठ 
मनीस! पुण्यवान! 


: (अजापान) कितें सांगता तुमी नारदमुनी? 
: खरें सांगतां म्हाराज. हो तुमचो शिरी भक्तीमार्गी मनीस. हाका 


नाणीजचे नरेंद्र म्हाराज लागता. दर बिरेस्तारा हो तपोभुमींत 
प्रबचनांक वता. दर रामनमीक पर्तगाळी वता. सनातन 
संस्कृतीच्या प्रवचनाक हाजीर रावता. सदूदां सकाळीं तिठ्यार 
उबो रावन सनातन प्रभात विकता. संवसाराचे फाटीर हाचे 
सारको पुण्यवान मनीस दुसरो ना. 

(शिरी खोशी जाता. नारदाक उपकारान पायां पडटा.) 


: नारदबाब, नारदमुनी, तुमी इतले बरें म्हूण म्हाका खरेच खबर 


नासलें. तुमी नारायण, नारायण करून तिनूय लोकांत भोंवतात 
आनी हाचे-ताचे मदीं झगडें पेटायतात इतलेंच हांव आयकून 
आनी वाचून जाणा आसलों. 


, नारायण! नारायण! असलीं वायट कामां? कसले हें बगलांट? 


aid जीं att कामां केल्यात तांची वळेरी Hear ती सर्ग आनी 
धर्तरी इतली जातली. पार्वतीक शंकर मेळोवन दिवपाचें काम 
हांवें केलां, नाजाल्यार त्या कैलासावयल्या बर्फात भगवान 
शंकर आंकवारपणी गोठेतलो आसलो. सत्यभामेची आनी 

कृष्णाची हांवें गांठ घालून दिली, नाजाल्यार कृष्ण हांगा-थंय 
बांसुरी वाजयत भोंवत उरपाचो. आनी ह्या इंद्र म्हाराजांक 
दधीची क्रषीच्यो अस्थी हाडून दिल्यो ना? 


: तुमची करणी थोर! तुमी खर्‍्यांनीच देवर्शी हे पदवेक पात्र 


आसात. हांव तुमचेंय पांयजेल म्हज्या फ्लॅटांत लावपी. 


: (गोंदळून) म्हणजे? तूं परत बचपाचें येवजिता? हांगासर सर्गांत 


तात्पुरते भेटेर आयला? 


: शे! म्हाका हांगासर चुकून हाडला. 

: चुकून? कशे शक्‍य आसा? 

: तें तुमी यमराजांक विचारात. तांणीच म्हाका हाडला. 

: तुज्यासारक्या मनशाक खासा यमराजांनी वचून हाडलो हातूंत 


तुमचे धर्मिश्ठतेचो गौरव आसा! 


: तें जालेंच. पूण इतले तरणे पिरायेर? Ble आजून कायच 


ताकुना-भोगूना. सगळे सकयल मांडून दवरलां तशें आसा. 
(नारद गोंदळटा. इंद्र ल्हवूच नारदाक लागीं आपयता. नारद 
लागीं बता.) 


: हाका यमराजान कसो हाडलो तेंच म्हाका कळना. 
: मागीर तुमी तें प्रत्यक्ष यमराजाकूच कित्याक विचारीनात? 
: तांकां दोन फावटीं निरोप धाडले, पूण ते आजून येवंक ना. 


कार्यांत मग्र आसात. 


: कसले कार्य? 
: तै आतां येतकूच कळरटलें. 
: तें कितेय आसूं, पूण म्हाराज, म्हाका एक दुबाव, ह्या शिरीक 


हांगा हाडपांत कितें तरी गोंदळ जाला. आनी हो शिरी खयंचो 
तें तुमकां खबर आसा? 


: खंयचो म्हणजे? 
: एका काळार ज॑य भांगराचीं नाणीं बापरताले, जे भुंयेक इंद्राचो 


सर्ग म्हूण पाचारताले, थंयसावन तो आयला. 

: आनी तो हुशारूय आसा. कोणाक बदपी न्हय. 
: सत्याचें शस्त्र जाचेकडेन आसता तो मनीस कोणाक भियेना. 
: म्हाकाय तशेंच दिसता. पूण हें प्रकरण कशेंय तरी निस्तरपाकूच 


जाय. यमराज येना फुडें हे गजालीचो सोक्षमोक्ष जातलो. 


: पूण म्हाराज, एक गजाल करू नाकात. 
: कसली? 
: जो कितें सोक्षमोक्ष आसा तो शिरीहुजीर नाका. नाजाल्यार 


तुमची आशिल्ली नाशिल्लीय वतली. 


: बरें सुचयलें तुमी नारदमुनी. तशेंच करुया. (उलो मारून) 


सेवक- 
(सेवक येता. येना फुडें नारदमुनींक हटकिता.) 


: नमस्कार देवर्षी! 

: नमस्कार. 

: (ल्हवूच) देवर्षी, म्हर्जे काम केलां ? 

: हय वत्सा. घे, आतांच येतना हाडल्या. हांव जाणाच आसलो, 


तूं ती सोंपयतलो म्हूण. (ल्हवूच किरबंटीची ल्हान बॅटरी काडून 
ताचेकडेन दिता.) सांबाळून वापर. आतां म्हारग जाल्यात 
त्यो. 


: धन्यवाद देवर्षी. (Sea लिपयता. इंद्राम्हऱ्यांत वता.) 


म्हाराज, कित्याक उलो मारिल्लो? 


: एक जोखमीचें काम आसा. 

: सांगात. आतांच एक जोखमीचें काम स्विकारला. 

: कसलें काम स्विकारला? 

: इंद्राणी मेरू पर्वतावयल्यान आयल्यो. खोंटलोभर पाळां- 


मुळां हाडल्यांत. मात आवाज करिनासतना म्हाका तांचो रोस 
काडपाक सांगला. 


: (हुस्वास सोडून) नारायण! 
: सांगात म्हाराज, बेगीन सांगात. आयज सर्गात सगळीं कामां 

म्हाका एकल्याकूच करचीं पडटात. 


: (सेवकाक) ह्या शिरीक सगळो सर्ग भोंगडावन दाखय. 
: म्हाराज, आतांच दाखोवपाक जाय? 
: हय. तशें करप गरजेचें आसा. ताका अशे तरेन भोंबडावन 


दाखय, जाका लागून ताका सर्गाची गोडी लागतली. आनी 
तो हांगासावन वचपाक सोदचो ना. 


: पळयतां यत्न करून. कारण तो मनीस बरोच वातड. 
: तेचखातीर सांगतां. आनी अशें कर... (गोंदळटा) नारदमुनी, 


तुमी मातशी तकली लडयात मूं. 


: म्हाराज, शिरी हांगासर उरपाक जाय जाल्यार ताच्या तरणेपणाचो 


फायदो घेयात. 


: तो कसो? 

: तरण्यांक कसले आकर्शण? 

: सोऱ्याचें. 

: आनीक कसले? 

: बायलांचें. सारकें तुमचें नारदमुनी. ब्रह्मचारी आसूनय तुमकां 


ह्यो गजाली TM कळटात. (सेबकाक) ताका SSA अप्सरां 
Ted सोड. तांकां सांग - 


: ना म्हाराज. पयलीं ताका ate गंगेंत न्हाणयतां. बरो 


बुचकळायतां. थंय न्हातकच ताचे तकलेंतलीं सगळीं 
जळमटा धुवन वतलीं आनी मागीर तो नितळ मनान चिंतपाक 
लागतलो. 


: वा इंद्रदेव, ह्या तुमच्या सेवकाची तकली तुमचेपरस बरी 


चलता. 


: हूं. (सेवकाक) पूण ताका न्हाणोबपाचें काम तूं करू नाका. 


अप्सरांक करूं दी. ATS आदीं कानां माथ्याक गंधेल घालूंदी, 
उणटें लावंदी, आंगाक जायेच्या वासाचो शाबू लावंदी, न्हावन 
जातकच जरी देगेच्या रस्मी शेल्यांक ताचें आंग पुसूं दी. हें 

सगळें चतलना नाचरंग चालू आसूं दी. आनी ती मेनका आसा 
न्हय? 


: मेनका ! तिचो मात दुबाव. 

: कसलो दुबाव? 

: म्हजो आपलो एक अदमास म्हाराज. 

: कसलो अदमास? 

: म्हाराज, किते जालां जाणा? पयलीं तुमी विश्वामित्रऋषीचो 


तपोभंग करपाक मेनकेक धर्तरेचेर धाडिल्ली. तिणें विश्वमित्राचो 
तपोभंग केलो खरो, पूण त्याचवेळार ती मातशी हयन्हयशी 
विश्वामित्राच्या मोगांत पडली. आतां feed जालां, तिवूय सर्गांत 
आनी विश्वामित्रूय antic. 

(इद्र प्रस्नार्थक नदरेन नारदाकडेन पळयता. नारद दोळे 
मिचकायत हासता.) 


: नारायण! 
: पूण म्हाराज, चिता करपाची गरज ना. एक मेनका सोडली 


जाल्यार बाकीच्यो तेत्तीसूय जणी जातीनिशीं हजर आसात. 
तुमकां दोळो लागला तें पळोवन कैलासाचेर चेंडूफळीची 
स्पर्धा पळोबपाक भायर सरिल्ल्यो. तुमची जाग आयकून 
फाटल्या पावलान परतल्यो. आतां थंय सगळ्यो जणी बसून 
एकामेकाच्यो उबो मारतात. 


: द्या शिरीक ताचेमदीं व्हरून सोड. 
: तें काम हांव करतां. असो सर्ग म्हणून भोवंडावन दाखयतां 


आनी ल्हवूच व्हरून अप्सरांमदीं सोडटां. अप्सरा ताका ज्युस्त 
गुठलायतल्यो. त्या कामांत त्यो तरबेज आसात. 


: (उलो मारीत) शिरी- 

: (लागीं येत) म्हाराज, 

: थोड्याच घटकांभितर तुजो प्रस्न सुटावो जातलो. 

: हय म्हाराज, म्हाका आतां खात्री पटल्या. हांव निरपराध आसा. 

नारदमुदीचे साक्षीन म्हजी उमेद वाडल्या. 


: चल, सेवकावांगडा सर्गांत अशी एक भोंबडी मारून यो. कोण 


कोण वळखीचे आसतले. तुगेले सोयरे-धायरेय आसतले. 


: पूण इंद्रबाब, एकूच विनंती, चड वेळ लाबं नाकात. कारण 


धर्तरेचेर म्हजी कूड आसा. म्हजी मोगिका आनी इश्ट 
देहाम्हऱ्यांत आसात. ताणी म्हजे कुडीची विल्हेवाट लावंचे 
आदीं म्हाका परतो पावूंक जाय. थंय आब्याचो खांदो बी मारचे 
पयलीं म्हाका पावपाक जाय. 


: तेखातीर तूं भियेव॑ नाका. 
: तशे जाल्यार हरकत ना. 
: चल म्हजेबराबर. 


(सेवक आनी शिरी दोगूय वतात.) 


: खरोच वातड मनीस. आनी कितल्या आत्मविश्वासान उलयता! 


तातूंत तुमी आनी फोण्ण फोड़लें. नितीघरांत ते साक्ष दिता तशी 
दिली. 


: पूण म्हाराज, ह्या प्रकरणाची म्हाका कायच माहिती नाशिछ्ली. 


नारायण! | 
(इतल्यान यमराज ताकतिकेन येता. हातांत गदा आसा.) 


: नमस्कार देवर्षी! नमस्कार देवाधिराज! 

: नमस्कार यमराज! 

: नमस्कार. जाले कार्य? 

: कार्य? कसलें कार्य? 

: सांगात यमराज. आतां वगी कित्याक? 

: वगी रावपाचो प्रस्नूच ना इंद्रदेव, आनी तातूंत लिपोवपाचें 


fad? हांव रेड्याक धुतालों. 


: रेड्याक धुताले? नारायण! 
: तातूंत fend जालें? रेडो म्हजो, ताका हांव धुयना जाल्यार दुसरो 


कोण धुतलो? 

इंद्र 
नारद 


यमराज 


: पूण तें काम करपाक सेवकवर्ग आसा. 
: यमलोकांतलो सेबकवर्ग आयज खंय गेला तें म्हजेपरस तुमकां 


अदीक खबर आसा मुनीवर. आनी सेवकवर्ग कितलें सहकार्य 
करता तें म्हाका खबर आसा. तांच्यो संघटणा जाल्यात. तांच्यो 
मागण्यो आसात. 


: नारायण! तेंबूय खरें. 
: पूण त्या रेड्याक कितें आतांच धुवपाक जाय आसलो? आनी 


तें बखदूय आतांच घालपाक जाय आसले? 


: तुमकां feed दिसले? तुमची आज्ञा न्हयकारून हांव तें काम 


करतालों? तें काम आदींच हातांत Sarg. मागीर तुमचो निरोप 
आयलो. म्हाराज, म्हज्यो समस्या तुमकां कळच्यो नात. 


: पूण सांगलेबगर कश्यो कळटल्यो? 
: सांगपाक तुमी शुद्धीर आसपाक जाय न्हय? कितले फावट हांव 


इंद्रलोकांत येवन गेलों. तुमी सुस्त न्हिदल्यात! 


: यमराज, तुमचे जिबेक कांसरो घालात. म्हजी न्हीद वयर काडू 


नाकात. आनी मातशान तुमी म्हजो सोमरसूय वयर काडटले. 
आनी हांव तें कशेंच सहन करून घेवचों ना. 


: (दोगांकूय) शांत जायात. ह्यो गजाली शांततायेन उलोवं 


येतात. (इंद्राक) देवाधिराज, मातशे समजून घेयात. यमदेवांक 
स्वता काम करचें पडलां. (यमाक) आनी यमराज, इंद्राक राग 
येवपाक सर्गात कितें तरी प्रकरण घडला. 


. किते घडला आसत जाल्यार ताचेकडेन म्हजो कसलो संबंद 


ना. 


: संबंद ना कसो तर? 


(नारद मदीं पडटा.) 


: (यमाक) त्या प्रकरणाचे बरें आसा. तुमच्या रेड्याची सफाई 


जाली काय ना? भायली आनी भितरली? 


. ताचें कितें आसा देवर्षी, धर्तरेचेर बतकच tel चिखलांत 

नारद 


इंद्र 


घालून घेता. कितलोय जाल्यार रेडोच तो. सर्गांत पावनाबराबर 
ताका धुवचो पडटा. दुसरी गजाल, धर्तरेचेर पावतकच तो 
मेळटा थंय चरता. थंयच्यो प्लास्टिकाच्यो पोतयो खाता त्यो 
ताका माल पडटा. हुळकण्यो लागता. ते खातीर ताका मदीं 
मदीं बखद घालचें पडटा. हांकां हांगा बसून सांगपाक कांय 
न्हय. कितले फावट सांगलें, एक तर म्हाका रेडो तरी बदलून 
दियात, नाजाल्यार म्हाका दुसरें वाहन तरी दियात. पूण तें तुमी 
करचेनात. सहस्र, अब्ज परार्थ वर्सा आमी तींच वाहनां घेवन 
वेव्हार करपाचो. तेपरस धर्तरी परवडली. 


: (इद्राक) खरें म्हाराज, थंय मनशाक वाहन बदलपाक मेळटा, 


जाय तें बेंचून काडपाक मेळटा. प्रधानमंत्री, मंत्रीगण हांका 
सगळ्यांकूच तें स्वातंत्र्य आसा. 


: मागीर हें तुमी आदीं कित्याक सांगलें ना? 
: केन्ना? तुमच्या सपनांत येवन सांगपाचें? शंबर शंबर वर्सा तुमी 


न्हिदतात. 


: यमराज, तुमकां हांबे आदींच सांगला, तुमी म्हजी न्हीद वयर 


काडू नाकात. 


: (मदीं tea) नारायण. (तांकां शांत करता) थय कैलासाचेर 


एम-इलेब्हन आनी इ-इलेव्हन हांचेमदीं खेळ, आनी हांगा 
प्रत्यक्ष इद्र आनी यमामदीं संघर्श. (दोगांकूय) इंद्रदेव, यमदेव 
समजिकायेन घेयात, देवांची झगडीं खूब जालीं. आनीक 
नाकात. झगड्या-झुजांनी प्रस्न सुटना. भासाभास, चर्चा करून 
सोड़ोब येता. | 

(यमराज आनी इंद्रदेव दोगूय शांत जातात. शांतपणान 
उलोबपाक लागतात.) 


: यमराज, तुमी खासा धर्तरेचेर वचून त्या शिरीक हांगा हाडलो 


ते बरें केलें. ताची तितली पुण्याय आसा. कारण तो धर्मिश्ठ 
मनीस. पूण- 

: (मदींच) हो शिरी कोण? 
: शिरी कोण? ताका फांस मारून हाडला तुमी, आनी वयल्यान 


म्हाका विचारतात, शिरी कोण काय म्हूणन? 


: Bld फांस मारून एका मनशाक हाडला खरो, पूण ताचें नांव 


शिरी म्हणून खबर ना. 


: म्हणजे? खबर नासतना वगीच ताका हाडलो? 
: वगीच म्हणजे? सदचेभशेन जो फांसाक शिरकलो ताका 


हाडलो. ताचें नांव गांव कित्याक सोदपाक गेलां? 


: ताका हाडचेआदीं चित्रगुप्तान तुमकां चोपडेवयले ताचें पापपुण्य 


दाखयलें ना? 


: खयचो चित्रगुप्त? खयची चोपडी? आनी खयचें पापपुण्य? त्यो 


गजाली पोरण्यो जाल्यो. चित्रगुप्त काम सोडून गेल्यार कितलो 
तेप जालो. तो आपणाक हिसपाखातीर संगणक जाय म्हूण 
मागतालो. 


: (Sah) कंप्यूटर म्हाराज. ती आयज काळाची गरज. 
: पूण आमकां ती सुविधा खंय आसा? चित्रगुप्त उबगलो आनी 


उठून गेलो. ती ताची चोपड़ी थंय पडल्या. 


: तिची दशा पळयल्या हांवें. 
: पळयल्या मूं? मागीर जालें. 
: मागीर म्हाका सांगात, दर एका मनशाच्या पापपुण्याचो हिशोब 


कोण दवरता? आनी तो खय दवरता? 


: तो हिशोब कोणूच खंयच दवरिना. 
: मागीर तुमगेले यमदूत मनशांक कशे मारून हाडटात? 
: पयली गजाल म्हणल्यार यमदूत ह्या कामांत व्हडलें सहकार्य 


करिना. पगारा बदला HAM फाटल्यान दुडू दिवचे अशी 
तांची मागणी आसा. तेखातीर स्वता हांव वतां. एके फावटीक 
एकल्याक घेवन येतां. चड हाडचे पडना. कारण धर्तरेचेर 
अपघाताचें प्रमाण खूब मोटें आसा. धाकल्या दोन चाकी 

वाहनांचे अपघात, रेल्वेचे अपघात, गाडयांचे अपघात. | 


हातूंत खूब लोक मरतात. विमानाचो अपघात घडलो जाल्यार 


सगळ्याचे सगळे मरतात. मरतकूच तांचे आत्मे एके पोटलेंत 
भरून रेड्याचे GER घालतां आनी हांगा BISA सोडटां. 


: अपघाती मरणाची गजाल समजूं येता. पूण तुमी ज्या मनशाक 


मारून हाडटा ताच्या मरणाक कसलो नेम, कसल्यो कसवटी 
लायतात? 


: तसलें कांय ना. जो मेळळो ताका हाडलो. तो मागीर जाणटो 


आसूं येता, तरणाटो आसूं येता, नाजाल्यार ल्हान भुरगो आसू 
येता. एकूण कितें, धर्तरेवयल्या मनशांची संतुळा उरपाखातीर 
कोणांक तरी मारचोच पडटा. नाजाल्यार थंयची लोकसंख्या 
सुमाराभायर वाडटली . 


: नारायण! हें म्हाकाय खबर नासले. 
: यमराज, हें आयकून म्हजी तकली घुंबपाकडेन पावल्या. 
: अशे अकस्मात लोक मरतात म्हणल्यार धर्तरेवयल्या मनशाक 


Gee जाता, पूण अजाप दिसना. 


: अजाप दिसना म्हणजे? 
: तांकां दिसता, मनशाक मरण आयलां तें कसले तरी पिडेन. 


कारण थय तरातराच्यो पिडा उप्रासल्यात. 


: मनशाचें पापपुण्य पळयनासतना ताका मारप म्हणजे नडणेची 


आनी धान्याची वांगडाच लुवणीं केल्लेभशेन जालें! 


: जालेंच! 
: मागीर सर्गांत आनी नरकात तांकां कशे धाडटा? 
: तुमकां सांगपाक म्हूण राविछ्लों, सर्ग आनी नरक हांचेमदली 


बणत मोडून वड़यल्या. आतां सरसकट सगळो सर्ग. नरक 
म्हणून ना. 


: नरक कित्याक काडलो? 
: ताका तशेंच कारण घडले. 


58 / शिरी रे शिरी! अधांतरी! 


] 


नारद 
यमराज 


इंद्र 
यमराज 
इंद्र 


यमराज 


यमराज 


इंद्र 
यमराज 


इंद्र 


: सांगा, यमराज कसलें कारण? 
: धर्तरेर अशे काय वाठार आसात, अशे कांय गांव आसात, 


राज्यां आसात, थंयची परिस्थिती नरकापरस पाश्ट. थंयचे लोक 
SAT आमच्या नरकांत पावपाक लागले तेन्ना तांकां आमचो 
नरक हो सर्ग दिसपाक लागलो. तेन्नासावन मदली वणत मोडून 
वडयली. 


: (अस्वस्थ जावन) हे, हें सगळें सोंसपाभायलें आसा यमराज. 


कोणाचे परवानगेन तुमी मदली वणत मोडली? 


: कोणाची परवानगी घेवंक ना, पूण वणत मोडपाखातीर 


बिश्वकर्म्याची मदत मात घेतिल्ठी. 


: ते सगळे उपद्व्याप करचेआदीं म्हाका कित्याक विचारलें 


ना? 


: कसो विचारतलों? तुमकां शंबर वर्सा न्हिदाडो पडिल्ला न्हय? 


aan तीन तळयो सोमरस पियेल्यात आनी दिलां ताणून! 
(नारद अस्वस्थ जाता. तांचेमदीं लुडबुडटा.) 


: यमराज, तुमी म्हजी न्हीद काडली ती काडली. म्हजो सोमरसय 


बयर काडलो. हांव तुमकां Hh रावचों ना. मनशाकडेन 
फटींगपणां करतात तीं पुरो. म्हजेकडेन करू नाकात. 


: देवराज, आदींच सांगून दवरतां. तुमची ही असली भास हांव 


Giga घेबचों ना. म्हजे करणेक तुमी फटींगपणां म्हणटात? 
आनी तुमी ब्राह्मणाचें रूप घेवन कर्णाची कवचकुंडलां दानांत 
मागून हाडलीं ती करणी फटींगपणाची न्हय? मुदलचे धोशी 
लावणे तुमी. 


: खंय कसल्यो धोशी लायिल्ल्यो यमराज? 
: वृषपर्वा आनी शुक्राचार्य हांचेमदीं धोशी लाबपाचें काम तुमी 


करुना? आनी दुस्वाशी तशेच कपटी तुमी. कसलो दुस्वास 
आनी कसलीं कपटां काय म्हणून विचारतले. 


: विचारिना. धमक आसल्यार तुमच्या मुखांतल्यान उच्चार 

करात. 


: धमक आसा म्हणूनच सांगतां. विश्वामित्राचो तपोभंग करपाक 


मेनकेक धाडलीना? तें कपट न्हय? इंद्राणी ना हांगासर. 
नाजाल्यार त्योच सांगतल्यो आसल्यो. 


: कितें सांगतल्यो आसल्यो? 
: तुमचो पराक्रम! पुलामाचे धुवेक इंद्राणीक तुमी सुतलायली. 


पूण बापूय स्राप दीत म्हूण ताका कपटान जिवानिशीं मारून 
बडयलो. ययातीक आपल्या तपाचो गर्व जालो तेन्ना ताका 
सर्गांतल्यान धर्तरेचेर तुमी धुकलून बड़यलो ना? तो दुस्वास 
न्हय? कोणाचें तप तुमी पूर्ण जावपाक दिलां? कपटां रचून 
दुसऱ्यांचो तपोभंग करप हो तुमचो सभावधर्म! 


: जालें तुमचें उलोबन यमराज? हार्वे धोशी घालपाचें काम 


केला, पूण तें म्हज्या एकल्याच्या स्वार्थाखातीर न्हय. सगळ्या 
देवलोकाच्या कल्याणाखातीर. देव आनी दानवांचीं झुजां 
पेटल्यां तेन्ना ee जीं जीं कपटां केल्यात तीं सगळीं देवाच्या 
बऱ्याखातीर. बिश्वामित्राचा तपोभंग केलो तो विश्वामित्र 
सर्गाचे राज्य जोडटलो ह्या AAA, आनी तो भ॑य फक्त म्हजो 
एकल्याचोच नाशिल्लो. कर्णाची कवचकुंडलां कपट रचून काडून 
घेतलीं खरीं, पूण तीं अर्जुनाक कर्णाचेर जैत मेळचें आनी 
पांडव जैतिवंत जावचे म्हणून. पांडबांक विजय मेळप म्हणजे 
धर्माचें जैत जावप, अशी संपूर्ण देवलोकाची धारणा आशिल्ली. 
इंद्राणीच्या बापायक जिवेनिशीं मारलो तो स्रापाच्या भंयान 
न्हय, तर पुलामा दैत्य आशिल्लो म्हणून. आनी सगळ्याच देवांक 
दैत्यांचो दुस्वास. ययातीक सर्गांतल्यान सकयल वडयलो तो 
ताचो मद जिरोबपाखातीर. दुस्वासान न्हय. Bid जे, जें केलां 
ते देवांचो राजा ह्या नात्यान कर्तव्य म्हणून केलां आनी तातूंत 
कितें गैर केलां अशें म्हाका निखालस दिसना. आनी निमाणें 
- हवें इंद्रपद जोडलां. म्हाका तें फुक्यासवाय लाबूंना. धर्तरेचेर 

ड्द्र 


नारद 


यमराज 
नारद 


यमराज 
नारद 


सेवक 
इंद्र 
सेवक 
इंद्र 
सेवक 


वचून, मेळटा ताच्या गळ्याक फांस घालून पिलां कशीं आत्मे 
धरून हांगा सर्गार हाडून सोडपाइतलें सोंपें काम न्हय तें. 


: देवाधिराज, म्हजो अपमान करपी आनीक एक जरी उतर 


तुमच्या मुखांतल्यान भायर सरले जाल्यार हे गदेन तुमची तकली 
धाडावन ताचो काबळो करतलों. 


: तुमी गदा उबारचे पयलीं म्हज्या वज्रान तुमचो देह छिन्नविचिन्न 


करून वडयतलों . 


: नारायण! नारायण! हें दुसरें महाभारत हांगासर सुरू जालें. थंय 


कैलासार तो खेळ रंगार आयला आसतलो. आनी हांगा हे झूज! 
(दोगांकूय समजायता.) आतां जालें तें जालें! जें कितें घडलां 
तें विपरीत घडलां. आनी तातूंतल्यान मार्ग काडूंक जाय इतलें 
खरें. आतां सगळ्यांत म्हत्वाचो प्रस्न आसा तो शिरीचो. शिरी 
सर्गांत पावला. आपलो कसलोच FMS नासतना आपणाक 
हांगा हाडला हें ताका समजलां. बाकीच्या लोकांक आपणाचेर 
अन्याय जाता तो कळूना, पूण शिरीक तो कळळा. ताणें जर 
धर्तरेचेर FATA आग्रो धरलो जाल्यार तुमी कितें करतले? 


: ते कशे शक्य आसा? 
: सत्यवान-सावित्रीच्या वेळार मेल्ल्या सत्यवानाक कसो जितो 


केल्लो? 


: ती गजाल वेगळी. आनी तेन्ना म्हाका प्राण परत करपाचो मंत्रूय 


येतालो. आतां हांव तो विसरलां. 


: तशें जाल्यार हें प्रकरण बरेंच गंभीर आसा. 


(सेवक धांवत येता.) 


: म्हाराज. 

: कितें जालां? धांवत कित्याक आयला? 
: eared खबर. तेखातीर धांवत आयलो. 
: साग. 

: शिरी ania रमूक लागला. 

नारद 


oF 
नारद 


यमराज 


: हांबें सांगूंक नासलें? तरणाट्यांक बायलांचें आकर्शण! 

. न्हय. तो आजून अप्सरांमदीं पावूंना. 

: मागीर खंय पावला? 

, सर्गलोकांत ताका जायत्या जाणांनी बरो येवकार दिलो. 


संतांनी ताका आपलेमदीं बसोवन घेतलो. साधूंनी ताचें आंग 
पोशलें. 


: amet सोयरीं-धायरीं? 
, तीं मात ताका कोण वळखना जालीं. कारण तो ल्हान आसतना 


तीं हांगासर पाविल्लीं. 


: म्हणटकच तो हांगासर रमतलो म्हणटा? 
: अशें दिसता. आनी आतां अप्सरा ताका वाटेत गांठ्टल्यो. 


म्हाराज, हांव आतां दुसऱ्या, रोस काडपाच्या वावराक लागतां. 
(वता.) 


, आतां भियेवपाचें कसलें कारण ना. शिरी सर्गवासी जातलो! . 


finda जावं. सर्गाचेर आयिल्ठे संकश्ट cad. यमराज, 
देबाधिराज आतां हे खोशेच्या वेळार एक गोड गजाल करू 
येता. 


: कसली गजाल? (अजापून) नाका देवर्षी, जावं खोशी, जावं 


SEG, आता येन्ना त्या सोमरसाक आफडप ना. यमराजाक | 
म्हाका दुशण लावपाक तितलेंच निमित्त पुरो जाता. 


: म्हज्या म्हणण्याचो तुमी विपर्यास केलो म्हाराज. म्हाका तशे 


म्हणपाचें नासले. 


: मागीर कितें म्हणपाचें आसले? 
: संकश्ट पयस जालें. म्हणटकच आतां एकामेकांवयले रागूय 


पयस जावपाक जाय. कांय खिणाआदीं तुमच्या दोगांमदीं 


उप्राशिल्लें विदुश्ट एकामेकाक प्रेमान बेंग मारून ना करू 
येता. 


: तुमची इत्सा देवर्षि! 

: तुमची इत्सा देवर्षि! 


(इंद्र आनी यमराज एकामेकाक खेम दितात.) 


: (खोशेन) नारायण! नारायण! (वयर पळोवन) हे गंधर्व खंय 


गेले? पुष्पवृष्टी करपाची ही वेळ. (दोगांकूय) आतां एके 
घटकचो लेगीत वेळ वगडाय नासतना कामांक लागात आनी 
सर्गाची विस्कटिल्ली घडी जाग्यार घालात. कैलास पर्वताचेर 
खेळपाक गेल्लो तुमचो सेवकवर्ग परतुपाचो जालो. हांव 
कैलासाचेर क्रिडा सर्तीचो मुखेल अतिथी आशिल्लो खरो, पूण 
हांगासर इंद्रलोक आनी यमलोकाचो मध्यस्त जालो! जाले तें 
एकेवटेन बरेंच जालें. आतां म्हाका निरोप दियात. नारायण! 
नारायण! 


: नमस्कार देवर्षि! 
: नमस्कार देवर्षि! 


(पयसुल्ल्यान शिरी उलो मारीत धांवत येता) 


: नारदबाब, नारदबाब. 

: हो कोण? 

: आनीक कोण? तुवें हाडिछ्लो होच तो शिरी. 

: देवर्षी, म्हाका सोडून Fe नाकात. म्हज्या प्रकरणाचो 


सोक्षमोक्ष लायात आनी मागिरूच वचात. तुमी म्हाका बेसबरे 
वळखतात. 


: तुकां साधूसंतांनी लागीं केलो म्हणटा ती गजाल खरी? 
: साधूसंतूच ते. ते धतरेर आसले कितें आनी सर्गार आसले किते 


सारखेच वागतले. 


: तुकां तांची संगत मानवली ना? 
: मानवली. पूण तांकां Bid सांगलां, म्हाका वयर येवपाक 


आनीक खूब वर्सा आसात. 


: पूण शिरी, तुकां हांगासरूच रावचें पडटले. 
: कित्याक? 

: तुकां हांगा हाडपाची चूक जाली खरी, पूण तुकां परत धर्तरेर 


धाडप शक्य ना. 


: पूण म्हाका एक कळना, तुकां धतरेचेर परत कित्याक वचपाक 


जाय? 


: यमराज, तुमकां आतां कंठ फुटलो? म्हाका धर्तरेवयल्यान फांस 


मारून ओडून हाडटना हांबें कितल्यो बोबो-हुयेली मारल्यो, 
तेन्ना तुमी मात कानामनार घेतलें ना. आनी आतां म्हाका 
विचारता? 


: शिरी, आतां फाटल्यो गजाली काडून कांय उपेग ना. फुडलें 


उलोवया. 


: फुडलें आनीक कितें उलोवपाचें? म्हाका ज॑यसावन हाडला, 


थय सोडपाचो. थय म्हजो जिवाभावाचो इश्ट आसा. म्हजी 
मोगिका आसा. 


: आमच्या अप्सरां परस बरी आसा तुजी मोगिका? 
: इंद्रबाब, पळयलें तुमच्या अप्सरांचें बरेपण! कसले लाग 


मारतात. मुद्दाम आंगार पडटात. विडो खावन ओंठ कितें 
रंगयल्या! पातळ झिरझिरीत कापडां कितें न्हेसल्यांत! ated 
कितें मोडटात! आंगपांग feed मुड्डितात! नाचतात किते! 
गायतात कितें! पूण आमच्या नाचप्या-गावप्यांची सर हांकां 
येता! असलीं लागोळेपणां म्हाका निखालस आवडना. 


: देवाधिराज, ह्या शिरीचो जीव तागेलो sxe आनी तागेली 


मोगिका हांचे भोंबतणीं घुंबता. 


: खरें तुमचें यमराजबाब. 
: तशें जाल्यार म्हज्यान तांकां दोगांकूय अशींच फांस मारून 


वयर हाडू येता. मागीर तिगांय जाणां रावात सर्गांत. 


: वा! वा! अप्रतीम कल्पना! 
: तुमकां तिगांकूय हांव सर्गांतल्या अक्षय लोकांतले माळयेर 


सुवात दितां. अतीमहनीय व्यक्ती थंय रावतात. युधिष्ठीरनी 

थय आसात. यमराज, अक्षयलोकाची माळी तरी दवरल्या मूं? 
काय म्हजे न्हिदेची संद सादून तिवूय मोडून वडयली ? 


: नो म्हाराज, अक्षयलोकाक हात लावना. 
: शिरी, ही नबी कल्पना तुकां कशी लागली? 
: सकयल धर्तरेचेर आमी मनीस नुस्त्याक धरपाखातीर तरातरांच्यो 


कुळी करतात. नारदबाब, तुमची ही कल्पना काय शिरीक 
फटोबपाची चाल? म्हाका तुमचो सर्गूय नाका आनी तुमचो 
अक्षयलोकूय नाका. म्हाका म्हजे धर्तरेचेर सोडात. 


: Gal सर्गाचें आकर्शण ना म्हणल्यार अजापूच! 
: हांव अशी एक लांब पासय मारून आयलों. कांय गजाली 


आयकल्ल्यो. कांय कानावल्यान Need. कितें आसा ह्या 
सर्गांत? हांगासर आदीं जें कितें आशिष्ठे तें सगळें तश्शें आसा. 
कोणाचें नवें लग्न जायना. कोण गुरवार जायना कोण बाळंत 
जायना. कोणाची पिराय वाडना. कोण मरना. दीस ना. रात 
ना. कोण एक राजा जाल्यार तोच उरलो सासणाखातीर. रेडो 
तेन्ना आशिल्लो तसोच आसा. गंधर्व, अप्सराय तेन्ना आशिल्ल्यो 
तश्योच आसात. त्योच आसात. सर्ग थीर आसा. ऑयल 
सुकून गाडयेचें इंजीन घट जाता तशे जालां सर्गाचें. धर्तरी 
तशी न्हय. धर्तरेक स्वताची गती आसा. ती चवरता, फुलता, 
बावता. थंय प्रेम आशिल्लो लग्न जाता. लग्न जाल्ल्याक भुरगीं 
जातात. थंय दर वर्साक विश्वसुंदऱ्यो बदलता. नव्यो नव्यो 
येता. दर पांच वर्सानी प्रधानमंत्री, मुख्यमंत्री बदलता. चडशे 
पांच वर्सा भरचेआदींच बदलता. एकलो वता, दुसरो येता. 
थंय सर्त आसा, चुरस आसा म्हूण जगपाक मजा येता! 


: म्हणटकच तुजो निश्चेव कायम आसा तर ? 
: हय, म्हाका हांगा रावपाचें ना. म्हज्या सुभाशाची आनी 


म्हज्या सुलभाची म्हाका आतां याद AAT लागल्या. म्हज्या 
मरणाचे खंतीन तांचो कंवळो जीव थंय आकुळपिकूळ जाला 

आसतलो. 


: यमराज, ताका परत पावपाची वेवस्था करात. 

: हांवें सांगला तेंच. ताका परत जिवो करप शक्‍य जाबचें ना. 

: मारपाक बरें जातालें? 

: हय. तें कामूच et, 

: देवाधिराज, तुमी बगी रावन कशें जातले? 

: शिरीक धर्तरेचेर अमर करपाचो. 

: अमर? Bear? 

: हय; 

: म्हाका मान्य आसा. Ba सोदतल्याक भाजिछ्लें मेळिक्लेभशेन 


जालें. 


: देवाधिराज, तुमी ताका अमर करतात जाल्यार म्हजी हरकत 


ना. ताका हाडला तसो सोडपाचें काम करीन हांव. 


: वत्सा शिरी, तुकां अमर हाचो अर्थ कळळो न्हय? 

: हय. जाका केन्नाच मर्ण येना असो. 

: FATA तू AMAL. पूण एक गजाल लक्षांत दवर. 

: कसली गजाल? 

: तुका धर्तरेचेर अज्जंवर करता खरो, पूण तुवें मरणाची सादी 


आस लेगीत प्रगट करपाक फावोना. तशें केलें जाल्यार तुकां 
धर्तरीय ना आनी सर्गूय ना. मदले मदीं हुमकळत उरतलो. 


: कांय पर्वा ना. म्हजो सुभाश आनी सुलभा आसतना म्हाका 


मरणाची इत्सा प्रगट करपाचें कारणूच ना. 
(याद जावन) इंद्रबाब, जसो म्हाका अमर केला तशीं - 


: (शिरीच्या उलोवण्याचेर आडनदर करून सेवकाक उलो 


मारता.) सेवक- 
(सेवक धांवत येता.) 


: म्हाराज, 
: एक अमृताचो पेलो घेवन यो. 

नारद 


: रितो काय भल्लेलो?. 
: (उबगून) रितो पेलो कोणाच्या कपलार मारपाक? भल्लेलो 


हाड. 


: आत्ता हाडटां म्हाराज. (भितर वता.) 
: शिरी पेल्यांतलें अमृत पितकूच तूं अमर जातलो. पूण ताचेआदीं 


तुवें आमकां सर्गार एक वचन दिवचें पडटलें. 


: कसले वचन? 
: सर्गार जें कितें घडलां तें धर्तरेर तूं कोणाकूच सांगचो ना. 
: ना. म्हजो जीव म्हाका परत मेळटा जाल्यार हांव कित्याक 


सांगतलों? हांब तुमकां उतर दितां. ही गजाल कोणाकूच सांगचों 
ना. म्हजेर विस्वास दवरात. 


: तुजेर विस्वास आसा म्हणून तर आमी येदो व्हड धोको 


स्विकारपाक तयार जाल्यात. 
(सेवक पेलो घेवन येता. तो भांगराचो आसा.) 


: घे शिरी, अमृत पी आनी अमर जा. 


(शिरी पेलो घेता. घोंट मारपाक वता. थारता.) 


: देवांनो, म्हाका एक सांगात हो पेलो पिवचेआदीं, (हाताची 


दोन बोटां दाखयत) हीं दोन बोटां हार्वे ह्या पेल्यात बुडयल्यार 
जातात? 


: बरेभाशेन. 


(शिरी पेल्यात दोन बोटां बुडयता.) 


, आतां हीं बोटां म्हाका अशींच म्हणल्यार अमृतासयत सकयल 


व्हरपाक मेळत? 


, बरेभाशेन. धतरेबयल्यो वस्तू हांगा येतात जाल्यार अमृताचे 


दोन थेंब सकयल वचपाक कितें जाला? 


. तशं जाल्यार बरेंच जालें. (पेल्यांतलें अमृत घटाघटा करून 


पियेता.) चलात यमराज, म्हाका बेगीन पावयात. 


: पूण शिरी, बच्चेआरदी एक गजाल सांगली ना. 

: खंयची देवर्षी? 
: अमृतान बुडयल्यांत त्या दोन बोटांचे कितें करतलो? 
: तातूंतलें एक बोट म्हज्या इश्टाक आनी एक बोट म्हजे 


मोगिकेक. हांव अमर जालांच. हें अमृत पियेवन तिंबूय दोगां 
अमर जातलीं. 


: धन्य तू शिरी. 
: मनशांमदीं इतलो मोग तिगून आसा म्हणल्यार अजापूच! 
: देवर्षी नारदबाब, देवाधिराज इद्रबाब, यमराजबाब, सेवकबाब, 


शिरीक तुमचो आशिर्बाद आसचो. 


: तथास्तु! 
: चला यमराजबाब. 


(यमराज मुखार आनी ताचे फाटोफाट शिरी वता.) 
(काळोख) 


देखाव - चबथो 


(माची उजळटा. शिरीच्या फ्लॅटाचो देखाव. शिरी मरून पडला 
थंयच आसा. सुलभा एकलेंच आसा. तें खूब भियेलां. तें हांगा 
थंय पासयो मारता. ताका शिरीच्या मड्याचो भ॑य दिसता. 
नाईलाजान म्हणटा तशें तें थंय आसाशें दिसता. कांय वेळान 
पयसुल्ल्यान स्कुटरीचो आवाज येता. आवाज लागीं लागीं 
येता आनी थारता. सुभाश धांवत भितर येता. माथ्याक हॅल्मेट 
आसा. तें काडून दवरता.) 


: हे कितें रे सुभाश? कितलो बेळ जालो तुंकां? म्हजेर कसलो 


68 / शिरी रे शिरी! अधांतरी! 


सुभाश 
सुलभा 
सुभाश 
सुलभा 


सुभाश 


सुलभा 
सुभाश 


सुलभा 
सुभाश 


सुलभा 
सुभाश 
सुलभा 
सुभाश 


सुलभा 


सुभाश 


आकांत आयलो म्हणून सांगूं? पळून वतलें म्हणल्यार लेगीत 
शक्य जालें ना. हांगा एकले म्हण कशें रावप? 


: एकले कशे? शिरी आशिल्लो तो? 
: शिरी! ताचें आतां कितें उरलां! 
: म्हज्या इश्टाचें मरण हांव मोट्या दबाज्यान करपी. तूं पळोवपीच 


जा. 


: हांव पळोबपाक खंय रावता? थय म्हजी मामी आनी मामा 


म्हाका सोलून खातलीं. 


: राव सुलभा. शिरीच्या मरणाचे खंयचेच भानगडींत हांव तुकां 


गुंथून घालचों ना. 


: प्लीज! 
: ताका अपघाती मरण आयलां. चड़ करून हार्ट अटॅक 


आसुंये. दोतोर येतलो. बॉडी पळयतलो. चडांत चड जाल्यार 
पोस्टमॉर्टम करचें पडत. जें कितें करपाचें आसा तें हांव एकलों 
करतलों. मरणाच्या वेळार तूं हांगा आशिष्ठे हैं हांव दोतोराकूय 
सांगचों ना आनी पुलिसांकूय सांगचों ना. 


. शिरीचे निमाणें संस्कार हांव म्हज्या हातान करतलों. म्हर्जे ते 


कर्तव्य आनी म्हजो तो अधिकार! 


: तें म्हाका खबर आसा. आतां हांव वचूं? शिरीखातीर म्हजे 


रडून बी जालें. आतां म्हजो हांगा कांयच उपेग ना. 


: तूं बच. पूण कांय गजाली खबर करून घे आनी मागीरूच 


वच. 


: म्हणजे? हांव समजुना. 
: हांव इतलों वेळ खंय आशिल्लो म्हण समजलें तू? 
. खंय म्हणजे? मरणाचे सोपस्कार आनी विधी कितें थोडे 


आसतात! 


, त्या वाबराक हांव आतां लागतलों. सगळ्यो गजाली हाव 

उमेदीन करतलों. 


: उमेदीन? तुजो इश्ट मेला आनी उमेद कसली? 
: ताच्या मरणाची उमेद. तो मेलो खरो, पूण म्हजेखातीर किते 


fed दवरून गेलो तें पळय. (खोमसाचे भितर हङ्ड्याकडेन 
कवळून CARS पेपर भायर काडटा. एक दाखोवन) हैं फ्लँटाचें 
सेल लेटर पळय. शिरीन हो फ्लॅट म्हज्या नांवार केला. 


: ही शिरीची सय खरी. 
: (दुसरो पेपर दाखोवन) आनी हें स्कुटरीचें सेल लेटर. 


शिरीन आपली स्कूटर म्हज्या नांवार केल्या. हे सगळे पेपर 
कायदेशीर आसात. शिरीच्या मरणाआदीं ह्यो सगळ्यो गजाली 
घडल्यात. 


: खरेंच? 

: तुकां gaa आयलो? 

: ना. कारण पेपरांचेर शिरीच्यो सयो आसात इतलें खरें. 

: सध्याक तुकां इतलें खबर आसा तितले पुरो. गरज तेन्ना फुडलें 


सागन. 


: म्हाका कसली ग्रज? म्हजो आनी शिरीचो संबंद आशिल्लो खरो 


पूण शिरीच्या मरणान तो सोंपलो. फट कित्याक सांगूं? तसो 
म्हजो ताजेर मोगूय आशिल्लो. पूण आतां ताचो उपेग किते? 
हांव aq? 


: मातशें राव. (बोल्सांतल्यान नोटींचे कवळे काडटा.) हे पयशे! 


बँकेंतल्यान काडून हाडल्यात. मेजूंक पाबूं ना. पूण एकोणपन्नास 
हजार सातशे पन्नास आनी पस्तीस पयशे आसपाक जाय. 
हिशोब करून चेकाचेर तितलेच ag हावे. 


: पूण तुजेकडेन पयशे खंयचे? तूं तर बेकार! 
: आतां बेकार हें उतर म्हाका लागचें ना म्हाका नोकरी 


मेळ्ळी. 


खय ? 

: शिरीले फॅक्टरींत. हांव आतांच येतना फेंक्टरीच्या मॅनेजराक 


मेळून आयलां. ताका सांगलां, फाल्यांच्यान शिरी येवचो ना. 
तेबदलीं ताणें म्हाका कामाक यो म्हणून सांगलां. पयशांची 
गजाल थंयच उरली. हे पयशे शिरील्या खात्यांतले. अडीचशे 
रुपया खात्यार दवरचे पडले. बाकीचे सगळे काडले. शिरीन 
कोरो चेक दिल्लो म्हाका सय करून. 


: पूण हें सगळें तुका आतांच करपाक जाय आसलें? म्हणजे 


शिरीक हे अवस्थेंत हांगा दवरून? 


: हय. शिरीच्या मरणापयलीं हें सगळे जालें अशें जावपाक जाय 


आसले, आनी तशे तें जालें. म्हणजे शिरीन पेपराचेर आनी 
चेकाचेर आदींच सयो करून दवरिल्ल्यो. Gat खरें दिसचें ना 
सुलभा. हांवें तुमचो दोगांयचो मोग जुळयलो हे खोशेन शिरी 
म्हाका हें सगळें दिवपाक तयार जाहलो. 


: पूण ताणें दिवप आनी तुर्वे घेवप हाचेमदीं फरक आसाच. 
: फरक म्हाका खबर आसा. पूण शिरी मेला म्हणून हावे हैं केला. 


नाजाल्यार म्हज्या इश्टाचो हांव केन्नाच विस्वासघात करपी 
न्हय 


: तुज्या मनाक दिसता तें तुर्वे केलें. आतां Bld वेगळे उलोवन 


उपेग कितें ? 


. म्हज्या मनाक दिसता तें केलें. आनी म्हजी गरज म्हणून 


केलें. 


: गरज? 
: हय. शिरीन म्हाका मरणाचे दाढेतल्यान वाटायलो आनी म्हजी 


जगपाची आस वाडयली. ताच्या मरणान म्हजी जगपाची वाट 
अदीक मेकळी जाली. हांवें खूब सोंसलां. बेकारी सोसली. 
अपमान सोंसले. प्रेमभंग सोंसले . 


: प्रेमभंग? 
: हय. एक आनी दोन फावट न्हय मेजून चार फावट म्हजे प्रेमभंग, 

जाले. एकदां नोकरेखातीर. नोकरी ना म्हूण नीता म्हाका 
सोडून गेलें. मागीर मार्था. म्हजेकडेन पयशे ना तें कळटकच 
ताणें दुसऱ्याक लागीं केलो. मागीर यशोधरा. ताका स्कूटर 

आशिल्लोच घोव जाय आसलो. आनी आनी मागीर विशाखा. 

तें फ्लॅटांत रावपाक सोदताले. सुलभा, तुर्वे हातूतलें कोणय एक 

जावं येता. नीता, मार्था, यशोधरा, विशाखा. वो तुर्वे चारूय 

जाणां जावं येता. शिरी ना आनी हांव आसा आनी म्हजेकडेन 

हें सगळें आसा हाची जाणवीक तुवें दवरची. 


: कितेंय जावं! तुका मानचोच पडटलो. इश्टागतीच्या वेळार 


da इश्टागत निबायली आनी स्वार्थ सादपाच्या वेळार स्वार्थ 
सादलो. आयच्या काळांत जगपाक तुजेसारकोच मनीस 
जाय. 


: हांव testa हिकमतीचेर खोशी आसां. म्हज्या सुखाक म्हजीच 


दिश्ट लागना जाल्यार पुरो. सुलभा, खोशयेच्या वेळार शिरी 
देहभान विसरून गायतालो. नाचतालो. आतां म्हाकाय तशेंच 
करीन अशें जाला. हांव जाणा, ह्यावेळार अशें करप बरोबर 
न्हय. पूण म्हजी खोशी कशीय तरी प्रगट करपाकच जाय. मागीर 
तेच खोशेंत म्हाका म्हज्या इश्टाचें निमणे संस्कार करपाक 
जाय. 


: तुकां नाचन दिसता जाल्यार तूं नाच. 

: तूं म्हाका साथ दितलें? 

: हांव? हांव कित्याक? 

: म्हजे खोशेंत वांटेकार जावपाक. 

: तुजे खोशयेकडेन म्हजो कसलो संबंद? 
: शिरीचे खोशयेकडेन कसो आशिल्लो? 

: शिरी तेन्ना म्हजो कोण तरी लागतालो . 
: आनी हांव कोण लागतालों? 

: तूं? शिरीचो जिवाभावाचो इश्ट. 


72 / शिरी रे शिरी! अधांतरी! 


सुभाश 


सुलभा 
सुभाश 


सुलभा 
सुभाश 


शिरी 


सुलभा 


: आतां शिरी ना. तेबदला हांव आसा. आनी शिरीकडेन आशिल्ले 


तें सगळे म्हजेकडेन आसा. आता उलय. 


: म्हाका विचार करचो पडटलो. 
: पूण म्हाका तितलो थार ना. ea खूब काळ सोंसलां आनी 


आतां अकस्मात म्हाका सगळें लाबलां. आतां उरिल्ले कितेय 
मेळोबपाची म्हाका खूब ताकतीक जाल्या. तेखातीर थोडी 
बळजबरी करची पडल्यार लेगीत कमा येता. आतां हांव 
नाचतलों आनी तुकां म्हजेबराबर नाच्चें पडटलें. 


: हांव नाच्चें ना. 
: कशें नाच्चें ना तें पळयतलो. शिरीबरोबर कशें नाचतालें? यो. 


(पार्श्वभागाचेर शिरी नाचतालो त्या संगिताची धून वाजपाक 
लागता.सुलभान नाचपाखातीर सुभाश सुलभाचेर बळजबरी 
करता, पूण तें कशेंच बाड़गना. हांगा थंय धांवता. सुभाश 
ताच्या हाताक धरपाचो यत्न करता. इतल्यान भायरसावन 
यमराज येता. आदलेवरीच रेड्यार बसून आयला. हातांत दोरी 
आसा आनी शिरीचे मानेक दोरयेची कोयणी. यमराज थारता 
आनी शिरीच्या गळ्यांतली कोयणी काडटा. मंत्र पुटपुट्टा 
आनी शिरीक फ्लॅटांत पडिल्ल्या शिरीवटयां लोटून दिता. विजो 
चकाकिल्लेवरी जाता, आनी शिरी पडिल्ल्या शिरीकडेन उफेत 
कसो वता. शिरीची आकृती पडिल्ल्या शिरीमदें एकरूप जाता, 
आनी पडिल्लो शिरी जितो जाता. सुभाश सुलभाच्या हाताक 
घट धरता तेन्ना सुलभा किळांचता आनी ज्युस्त त्यावेळार शिरी 
उबो जाता.) 


: (आङ्डत) सुभाश, सुभाश हें ad चल्ला? (सुभाश सुलभाचो 


हात सोडटा. सुलभा धांवत शिरीम्हऱ्यान वता.) 


: शिरी, पळय ह्या तुज्या इश्टाचेर कसलो सांबार आयला? 


(आनी ताच्या लक्षांत येता मेल्लो शिरी जितो जाला. तें ताका 
बयर सकयल नियाळटा आनी किळांचता.) भू 5 5 भू 55 त 

(धांवत सुभाशा म्हऱ्यांत वता. सुभाश ताका थातारता.) 


: सुलभा म्हाका माफ कर. खोशयेच्या भरांत म्हजो तोल गेलो. 


हांवें तुजेर बळजबरी केली. खरेंच हांव तसो मनीस न्हय. 


: (दोगांकूय) हें कितें चलां? (शिरी सुलभा म्हऱ्यांत वता. तें 


आजूनय ताका भूत समजता. ताचेपासून पयस रावपाचो यत्न 
करता.) सुलभा, हांव AS भूत न्हय. खरो शिरी, तुजो 
मोगी. हाडा-मासाचो. पळय, म्हाका हात लावन पळय. म्हजे 
हात-पांय पळय. व्हदळ हांगा मरून पडिछ्लो हांव, आतां आसा 
तसो जितो जालां! (सुभाशा म्हऱ्यात वचून) सुभाश, म्हज्या 
इश्टा, इतलो खंकाळ, इतलो आक्रमक Ss TH! केन्नाच 
पळोवं ना. 

(सुभाश मान सकयल घालता आनी रडटा.) 


: आरे, हांब जितो जाला आनी तूं रडटा? हांव मेल्लो तेन्ना तूं 


खऱ्यांनीच ese पेटून रडला आसतलो हाची म्हाका खात्री 
आसा. दोतोराक हाडपाचें भान लेगीत Tal उरचें ना. आनी 
म्हजे निमाणे संस्कार करपाक तुकां इतलो कळाव लागलो तो 
तेचखातीर. तूं दुख्खांतल्यान सांवरता म्हणसर इतलो वगत 
बचपाचोच. आनी सुलभा, तुजीय अवस्था कितें जाल्या 
आसतली ताची म्हाका कल्पना आसा. अखेरेक तुमचेवयल्या 
माये मोगाखातीरूच हांव परत जितो जालों. आनीक कोणूय 
जाल्यार येन्नाधर कुडीची विल्हेवाट लावन मेकळे जावपाचे. 
आनी सर्गार सावन परत आयिल्ल्या आत्म्याक कूड ना म्हण 
परत बच्चें पडटलें आसले. 


: म्हणजे, तूं सर्गांत वचून परत आयलो? कसो? 
: सर्गात वचून आयलां, पूण सगळो तपशील हांव सांगूक शकना. 


कारण देवान म्हाका तशी अट घालूनच पुनरजल्म दिला. 


: (भयान) म्हणजे तूं आतां जितो जालो? 
: हय. सामको आदलेवरी. पूण तूं हें म्हाका भंयान कित्याक 

विचारता? हांव जितो जालां म्हूण तुका खोस जावंक ना? 


: ना कशी शिरी? खोशेंत हांव इतलें भुल्लुसलां आनी कितें 


उलोवचे आनी कशें बागचें तेंच म्हाका कळना जाला. 


: अशें जावपाचेंच. (सुभाशाक) आनी सुभाश, gst कितें 


जालां? 
(सुभाश मोट्यामोट्यान हुडक्या हुडक्यांनी रडपाक 
लागता.) 


: (ताका Stadia) म्हज्या इश्टा, आतां शांत जा. आतां हांव 


आयलों न्हय! आतां विस्कटलेली घडी जाग्यार पडटली . 


: (व्हडल्यान) शिरी, शिरी तूं जितो कित्याक जालो रे? 
: (अजापान) जितो कित्याक जालो रे? म्हणजे? 
: शिरी, तूं मेलो आनी हांवें कसल्यो कसल्यो मांडण्यो केल्यो? 


तुर्वेच त्यो म्हजे तकलेंत रिगरिल्ल्यो. आनी आतां किते काय 
म्हणल्यार तूं जितो जाला. अशें सगळें जावपाचें आशिल्ले 
जाल्यार तूं पयलीं मेलो तरी कित्याक? (र्डटा.) 


: सुभाश, तूं रडटा इतलेंच म्हाका कळटा. पूण तूं कित्याक Wel 


तें कळना. खरेच रे, हांव सगळो घुस्पलां. (शिरी सुलभाकडेन 
पळयता.) 


: तें तुवें तुज्या इश्टाकूच विचारप बरें. 
: सांग सुभाश, तुजे नेमकें कितें जालां? (सुभाश मोन्यानी 


बोल्सांतले पयशे आनी पासबूक काडून ताचेकडेन दिता.) 


: हें किते? बँकेंतले म्हज्या खात्यावयले पयशे तुवें काडले? पूण 


सगळे पयशे कित्याक काडले? आनी पयशे काडपाक तुकां 
म्हजे सयेचो चेक कसो मेळळो? 


: तुर्वे सकाळीं म्हाका कोरो चेक दिल्लो तो वापरलो. 


(शर्टा भितर दवरिह्लें एक लेटर काडून दिता. शिरी तें 
पळयता.) 


: म्हजो फ्लॅट तुज्या नांवार? पूण ह्या पत्राचेर हार्वे केन्ना सय 

केली? 


: सकाळीं. 
: (समजून) आं! 


(सुभाश दुसरें लेटर काडून दिता. शिरी तें पळयता.) 


: हांबें म्हजी स्कूटर तुकां विकली? अशे! हें सगळे करपाक तुका 


आदवोगादूय बरो मेळळो. आनी हें सगळें इतल्या वेळामदीं तुर्वे 
करून घेतलें! आनी म्हज्या मड्याकुशीक बसून हामेल मारून 
तूं केन्ना रडलो तर? तेखातीर तुकां वेळूच मेळळो ना आसतलो. 
इतलें सगळें केलें जाल्यार आनीक एक काम करपाचें. म्हजे 
फॅक्टरीत पासय मारून येवपाचो. मॅनेजरान तुका सांगिक्लेच न्हय 
रे, शिरीन सर्वीस सोडल्यार ती तुकां मेळटली. 


: तेंवूय केलें. फाल्यांसावन ताणें म्हाका कामार आपयला. 
: म्हणटकूच तुजे इत्सेसारकें सगळें जालें. 
: पूण शिरी लक्षांत दवर, तू मेलो म्हूण Bld हें सगळे केलें. तूं 


असलीं फटींगपणां करतलो म्हूण सादो gata जरी म्हाका 
आयिल्लो, जाल्यार हांव हे भानगडींत पडचों नासलों. (असह्य 
जावन) आतां म्हाका हें सगळें जड जालां! 


: जड जावपाक तें ast न्हय. सगळें सूख आनी समाधान! म्हजेंच 


चुकले खरें. म्हणजे म्हाका मरण आयले तें म्हजे इत्सेन न्हय. 
तो एक अपघातूच कसो. पूण परत Bla पुनरजल्म जोडलो 
तो म्हजे इत्सेन. थंयच चुकले म्हर्जे. पूण इश्टा, म्हजे चुकीचे 
पानवळ हांव तुकां भोगोबचों ना. आरे, येद्या व्हडल्या सर्गाचें 
सूख त्यागून आयलां तो ह्या इल्ल्याश्या गजालीखातीर वाटपणां 
करतलों? (पयशे आनी पासबूक सुभाशाकडेन परत करीत) 
घे, हें सगळें तुकां दवर. 

(इतलो वेळ स्वास दामून वगी fee सुलभा अजापान 
Youd. ) 


आनी हो पासबूक. तुकां जाय जाल्यार आनीक एका पेपराचेर 

सय करून दितां. एकावंट क्लोज करून ते अडेजशे रूपया काडूं 
येता. (दोनूय पत्रां परत करून) घे, हो फ्लॅट आनी ती स्कूटर 
लेगीत तुगेली. फाल्यांसावन कामारूय वच तूं. 

(सुलभाक अदीक अजाप जाता.) 

खरें म्हणल्यार मरचेआदीं तुजेखातीर हांव कांयच करपाक 
पावलों ना. मेले उपरांत तुकां पावलों. 

(सुभाश शरमेन खजील जाला.) 

सुभाश, तूं मनाक लावन घेबं नाका. म्हाका तुजे करणेचे मात 
लेगीत वायट दिसूं ना. आरे तूंच कित्याक? दुसरो कोणूय 
आशिल्लो जाल्यार हेंच करतलो आसलो. मेल्या उपरांत मनाक 
कसले मोल. पूण म्हाका एकूच वायट दिसले - तुरवें म्हज्या 
सुलभाच्या आंगार हात घातलो. 


: चुकून जालें तशे. हांव परत एक फाबट सुलभाची चूक 


मागता. 


: Bla ताका माफ केला. 
: जाल्यार म्हजी कसलीच हरकत ना. सुभाश तूं सगळे भोग. 


म्हाका ताची पर्वा ना. 


: शिरी, सुभाशाचें बरें आसा. ताणें सगळें सुतलायलें. पूण तुजो 


फुडार किते? 


: सुलभा, हांब तुजेच जापेक रावतालों. 
: कसली जाप? 
: सुलभा, सुभाशाकडेन आसा ती सगळी धनदौलत. पूण प्रेम 


म्हजेकडेन आसा. प्रेमासारकी दुसरी व्हडली दौलत ना. 


: ते खरें. पूण - 
: पूण कितें? प्रेमान सगळो संवसार जिखूं येता. प्रेमान सगळो 


संवसार आरत्याचो पर्तो करू येता. आनी हांव तें सिद्ध करून 
दाखयतलों. तुज्या सांगातान. 
(सुलभा अस्वस्थ जाता.) 

म्हाका तुजो मोग लाबलो. त्या मोगाच्या भरवंशार 
हांव खोंपटेंत राबूनय मळबांतलीं नखेत्रां खुटपाक 
शकतां. 


: हय. पूण तीं खुटिल्लीं नखेत्रां भाज्येक लेगीत उपकारनात. 


: सुलभा! 
: शिरी, तूं मरचे आदीं परिस्थिती वेगळी आशिल्ली. मदीं 


तुकां आयिल्ल्या मर्णाक लागून परिस्थितींत जायतो बदल 
घडला. Sa फकत तुजेरूच मोग करतालें अशें न्हय, तुजे 
आस्पतीचेरूय करताले. लग्ना उपरांत म्हाका फकत एक 
घोबूच नाका आसलो. चारूय वटेन चार साधनां आनी 
सुरक्षा जाय आसली. हांबें म्हजो बेत बदलला. म्हाका 
माफ कर. आय एम सॉरी! सुभाशान म्हजेमुखार प्रस्ताव 
दवंरला. 


: कसलो प्रस्ताव? 

: आनीक कसलो? जो तुरे म्हजेमुखार दवरिल्लो. 

: सुभाश, हें खरें? 

: शिरी, Gal हावें केन्ना फट मारू ना. हांवें ताचेमुखार लग्नाचो 


प्रस्ताव दवरला. 


: आनी हावे तो स्विकारला. 
: जालें! आता म्हज्या हातांत कांय ना. हांव सामको कफल्लक 


जाला! 


: तुज्या हातांत नासूं, पूण तुज्या हाताच्या आशिर्वादांत आसा. 


तुजें सगळें सूख आमकां लाबलें. आतां आशिर्वाद लाबूं दी! 


: तो तर आसाच, पूण तुमकां सर्गांतल्यान हांबें एक भेट हाडल्या. 


अज्रंबर! 


: कसली भेट? (दोनूय बोटां मुखार धरता तांचो आकार इंग्लीश 


व्ही अक्षराभशेन दिसता.) 


: व्ही! व्ही म्हणल्यार व्हिक्टरी! जैत! जिखून येतकूच लोक 

शिरी 
सुभाश 
शिरी 


दोगांय 
शिरी 
सुभाश 


सुभाश 
शिरी 
सुभाश 


शिरी 
सुभाश 


सुलभा 
शिरी 


अशींच बोटां बयर करतात. 


: ही व्हिक्टरीच! तुमच्या मोगाची! 
: पूण ह्या बोटाचे आमी कितें करपाचें ? 
: तीं चोखपाचीं. एक सुभाशान आनी एक सुलभान. तुमचेखातीर 


सर्गांतल्यान अमृतान बुडोवन हाडल्यांत. त्या बोटांवयलें अमृत 
चोखतकूच तुमी हे धर्तरेचेर अज्रंवर जातलीं. तुमकां केन्नाच 
मरण येवचें ना. 


: खरेंच? 
: हांवं फट मारता अशें दिसता तुमकां? 
`: ना. शिरी, तुजेर पूर्ण विस्वास आसा. ga तीं बोटां विखांत 


बुडोवन हाडिल्लीं आसल्यारूय आमी तीं विस्वासान चोखपी. 
यो सुलभा शिरीचे इत्सेचो आदर करुया. 

(दोगांय मुखार येतात. पयलीं सुभाश उजव्या हाताचे 
बोट चोखता. मागीर सुलभा दुसऱ्या बोटाचें तेमूक 
चोखता.) 


: अमृत म्हणल्यार च्या भशेनूच लागता दिसता! 


(सुलभा मोन्यानी मान हालयता.) 


: आयज हांव धन्य जालों. म्हज्या दोन प्रिय मनशांक-सुभाश 


आनी सुलभा जोडयेक हावें हे धर्तरेचेर अमर केलीं. 


: शिरी qa सगळें आमच्या मनासारखें केलें, आतां आमची 


एकूच इत्सा आसा. 


: कसली? 
: तूं आमचे बरोबर राव. तुकां आमी कांयच उणें पडूंक दिवचीं 


नात. 


: हय शिरी. प्रोमीस! 
: ना. तें शक्य ना. 


(शिरी सैरभैर अवस्थेत आपल्या आपूणच उलोवपाक 
लागता. उलयतां उलयतां हेबटेन तेवटेन झेलपट्टा.) 

(मुक्तक) 


बंगलो रे बंगलो ! सुवर्णाचो बंगलो ! 
सुवर्णाच्या बंगल्याक शंबर दारा, 

दारातल्यान भितर सरलीं अदुश्टाचीं पोरा. 
पोरांनी मारली वणटीक बिळा, 

बिळानी घातली तातया आनी पिला. 

पिलानी माडलो सावार, शिरी पडलो गावार ! 
शिरीच्या शस्त्रांनी शिरीकूच दागलो ! 

शिरी भगलो रे शिरी भगलो! 


उजवाड रे उजवाड! खळेंभर उजवाड ! 
उजवाडाक पडले काळखाचे किडे, 
किड्यानी पोखरले, उजवाडाचे पिले. 
पिल्याचो चिखल, चिखलाचें बाबर 
बांबरांत शिरी खोल खोल मुंगछ्लो 
शिरी भगलो रे शिरी भंगलो! 


मनशा रे मनशा, हाडामासाच्या मनशा, 

मनशान माडलो फुलाचो बाजार, 

बाजारांत माडले तुरे आनी हार ! 

फुलाक सुटलो गंध आनी गंधाक आयलो भार ! 
गंधाच्या भारान शिरी आयलो धावून, 

शिरीन काडलें था थै नाचून. 

फुलाच्या परमळान शिरी असो घुवळळो ! 
फुलांच्या बाजारांत शिरीक असो पिंबळ्ळो ! 
भरलेल्या बाजारांत शिरीक नागयलो ! 

असो कित्याक वागयलो? 

शिरी 


यमराज 


मनशा रे मनशा, कसली तुजी करणी! 

तुज्याच हातांन मनीसपणाची पावणी 

आपल्याच रगतान, शिरी आंगभर रगलो ! 

शिरी भंगलो रे शिरी भंगलो! 

(शिरी झेलपट्टा आसतनाच ताचे नदरेक मुखावयल्यान रेड्यार 
बसून वता तो यमराज दिश्टी पडटा. शिरी काकुळटेक येवन 
यमराजाक प्रार्थना करता.) 


: यमराज, यमराज म्हाका परत सर्गांत व्हरात. यमराज, 


यमराज. 


: (SSM) ना, ना तें शक्‍य ना तुजे वान्सेचें फळ तुकां 


मेळटलें. 
(यमराज रेड्याक धांबडायता ताचे फाटल्यान शिरी धांवता. 
कांय वेळ काळोख.) 


देखाब - पांचवो 


(पयल्या देखाव्यांतल्या भशने शिरी eta हुमकळटा. 
पार्श्वभागाचेर आदलेंच गीत आयकूंक येता.) 
शिरी रे शिरी ! अधांतरी ! 
बयर सर्ग रे खाला धर्तरी ! 
(काळोख) 


(सोंपता) 

